



SEASON OF ANNUNCIATION

അറിയിപ്പുകാലം

الاشهر الحقة

سُبْحَتًا
SUNDAY

أَوَّلُ حَقَّةٍ
MONDAY

الثَّانِي حَقَّةٍ
TUESDAY

الثَّلَاثِي حَقَّةٍ
WEDNESDAY

الرَّابِعُ حَقَّةٍ
THURSDAY

خَمْسَاءُ
FRIDAY

سَبْتًا
SATURDAY

10¹²

11¹⁶

12¹²

13¹⁶

14¹²

15¹⁶

16¹²

Hudoth idto
(Dedication of the Church)
208th Mem. of
Kayamkulam Philipose Ramban
(Aloor, Kannamkode Cathedral)

Comme. of
St. John Chrysostem
(Golden-mouthed)

Comme. of Apostle St. Philip

ശവസംസ്കാരങ്ങൾ തടയുന്നു എന്ന പ്രചരണം സത്യവിരുദ്ധമാണെന്ന് ഓർത്തഡോക്സ് സഭ

കോട്ടയം: സെമിത്തേരികളിൽ ശവസംസ്കാരങ്ങൾ തടയുന്നു എന്ന പ്രചരണം സത്യവിരുദ്ധമാണെന്ന് ഓർത്തഡോക്സ് സഭ.

പൊതുജനമദ്ധ്യത്തിൽ സഭയെ അവഹേളിക്കുന്നതിന് കെട്ടിച്ചമയ്ക്കുന്ന കൃപ്രചരണമാണ് അത്. ഇടവക പള്ളികളുടെ സെമിത്തേരികൾ പൊതുശ്മശാനങ്ങളല്ല. അത് ഇടവകാംഗങ്ങളുടെ ആവശ്യത്തിനായി ഉള്ളതാണ്. ഇത് തന്നെയാണ് എല്ലാ ക്രൈസ്തവ സഭകളിലും നിലവിലുള്ള നടപടിക്രമം. മരിച്ചയാളുടെ ബന്ധുക്കൾ ഇടവകയുടെ നിയമാനുസൃത ചുമതലക്കാരോട് ആവശ്യപ്പെട്ടാൽ അവരുടെ ചുമതലയിൽ മൃതശരീരം സംസ്കരിക്കുന്നതിന് ഒരു തടസ്സവുമില്ല. കോടതി വിധി നടപ്പാക്കിയ പള്ളികളിൽ മുമ്പ് പാത്രീയർക്കീസ് വിഭാഗത്തിൽ നിന്നിരുന്ന മുപ്പത്തിരണ്ടോളം വിശ്വാസികളുടെ മൃതദേഹങ്ങൾ ബന്ധുക്കളുടെ ആവശ്യപ്രകാരം നടപടിക്രമം പാലിച്ച് സംസ്കരിക്കപ്പെട്ടു കഴിഞ്ഞതായി സഭാ വക്താവ് അറിയിച്ചു.

സെമിത്തേരികൾ ഇടവകാംഗങ്ങളുടെ മാത്രം ഉപയോഗത്തിനുള്ളതാണ് എന്ന തത്ത്വം പാത്രീയർക്കീസ് വിഭാഗവും പണ്ട് മുതൽ മുതലേ അംഗീകരിച്ചു വരുന്നതാണ്. പ്രശസ്തയായൊരു ചലച്ചിത്ര താരത്തിന്റെ മുത്തശിയുടെ മൃതശരീരം കുമരകത്ത് യാക്കോബായ വിഭാഗത്തിന്റെ കൈവശമുള്ള പള്ളിയിൽ നടത്തുവാൻ വിസമ്മതിച്ചതും, ജോസഫ് വെണ്ടറപ്പിള്ളിൽ അച്ചന്റെ സംസ്കാരം വടവുകോട് പള്ളിയിൽ നടത്തുവാൻ യാക്കോബായ വിഭാഗം തടസം സൃഷ്ടിച്ചതും എല്ലാം ഇതേ വാദമുന്നയിച്ച് കൊണ്ടാണ്. ഔദ്യോഗിക വികാരിയുടെ അറിവും സമ്മതവും പങ്കാളിത്തവും കൂടാതെ ഇടവകസെമിത്തേരികളിൽ മൃതശരീരം സംസ്കരിക്കുന്നത് നിയമവിരുദ്ധവുമാണ്. വികാരിയുടെ സമ്മതത്തോടെയും സാന്നിധ്യത്തിലും വിശ്വാസികളുടെ മൃതശരീരം സംസ്കരിക്കുന്നതിനു യാതൊരു തടസവുമില്ലെന്ന് ഫാ. ഡോ. ജോൺസ് എബ്രഹാം കോനാട്ട് പറഞ്ഞു.

മുൻപ് പാത്രീയർക്കീസ് വിഭാഗത്തിൽ നിലനിന്നിരുന്ന വിശ്വാസികളുടെ മൃതശരീരങ്ങൾ സംസ്കരിക്കപ്പെട്ട പള്ളികളും സംസ്കരിക്കപ്പെട്ടവരുടെ എണ്ണവും ചുവടെ ചേർക്കുന്നു. തികച്ചും സമാധാനപരമായും വിശ്വാസികൾക്ക് ഉചിതമായ സമ്പൂർണ്ണ ബഹുമതികൾ നൽകപ്പെട്ടു കൊണ്ടും അനുഗ്രഹകരമായി ഈ ശവസംസ്കാര ചടങ്ങുകൾ നടന്നു എന്നത് ശ്രദ്ധേയമാണ്.

കടമറ്റം പള്ളി 3, മണ്ണത്തൂർപള്ളി 2, കണ്ണിയാട്ടുനിരപ്പ് പള്ളി 1, വരിക്കോലി പള്ളി 2, ഞാറക്കാട് പള്ളി 1, കോലഞ്ചേരി പള്ളി 5, മുളക്കുളം പള്ളി 3, കണ്ടനാട് പള്ളി 3, ചാത്തമറ്റം പള്ളി 1, പഴന്തോട്ടം പള്ളി 1, പെരുമ്പാവൂർ ബഥേൽ സുലോക്കോ 6, കട്ടച്ചിറ പള്ളി 1, മേപ്രാൽ പള്ളി 3.



പ. മാർത്തോമ്മാ മാത്യൂസ് പ്രഥമൻ ബാവായുടെ ഓർമ്മപെരുന്നാൾ ദേവലോകം അരമനയിൽ.

സഭയിൽ ശാശ്വതസമാധാനത്തിനായി പ്രാർത്ഥിക്കുക: പ. കാതോലിക്കാ ബാവ

പരുമല: മലങ്കര സഭയിൽ ശാശ്വതസമാധാനത്തിനായി പ്രാർത്ഥിക്കണമെന്ന് പ. കാതോലിക്കാ ബാവ പറഞ്ഞു. പരുമല പെരുന്നാളിൽ സന്ദേശം നൽകുകയായിരുന്നു ബാവ. മലങ്കര സഭയുടെ വിശ്വാസത്തിൽ എല്ലാ വിശ്വാസികളും ഐക്യപ്പെട്ട് ഒന്നായി തീരണമെന്നാണ് അദ്ദേഹം പറഞ്ഞു. രാവിലെ നടന്ന വിശുദ്ധ മൂന്നിന്മേൽ കുർബ്ബാനയ്ക്ക് പ. കാതോലിക്കാ ബാവ പ്രധാന കാർമ്മികത്വം വഹിച്ചു. സഖറിയാ മാർ അന്തോണിയോസ്, കുര്യാക്കോസ് മാർ ക്ലീമ്മീസ് എന്നീ മെത്രാപ്പോലീത്തമാർ സഹകാർമ്മികരായിരുന്നു.

സഭാതർക്കം; ഓർത്തഡോക്സ് സഭ സമർപ്പിച്ച എല്ലാ ഹർജികളിലും ഒരുമിച്ച് വാദം കേൾക്കാമെന്ന് സുപ്രീംകോടതി

ന്യൂഡൽഹി: സഭാതർക്കത്തിൽ ഓർത്തഡോക്സ് സഭ സമർപ്പിച്ച എല്ലാ കോടതിയലക്ഷ്യ ഹർജികളിലും ഒരുമിച്ച് വാദം കേൾക്കാമെന്ന് സുപ്രീം കോടതി. ഈ മാസം പതിനെട്ടിന് കേസ് പരിഗണിക്കാനും ജസ്റ്റിസ് അരുൺ മിശ്ര അധ്യക്ഷനായ ബെഞ്ച് തീരുമാനിച്ചു.

വരിക്കോലി പള്ളിയുമായി ബന്ധപ്പെട്ട കോടതിയലക്ഷ്യ ഹർജി പരിഗണിക്കുകയായിരുന്നു കോടതി. ചീഫ് സെക്രട്ടറി ടോം ജോസിനെ എതിർക്കുകയാക്കിയാണ് എല്ലാ കോടതിയലക്ഷ്യഹർജികളും.


1934ലെ മലങ്കര സഭ ഭരണഘടന പ്രകാരം പള്ളികൾ ഭരിക്കപ്പെടണമെന്ന സുപ്രീം കോടതിയുടെ അന്തിമവിധി അടിയന്തരമായി നടപ്പാക്കി കിട്ടണമെന്നാണ് ഓർത്തഡോക്സ് സഭയുടെ ആവശ്യം. ഒട്ടേറെ പള്ളികളിൽ ഇനിയും സുപ്രീം കോടതി വിധി നടപ്പാക്കേണ്ടതുണ്ടെന്നും ഓർത്തഡോക്സ് സഭ ചൂണ്ടിക്കാട്ടി.



ആരാധനാ കലണ്ടർ

മനുഷ്യാവതാര രഹസ്യത്തിന്റെ അറിയിപ്പുകൾ ശ്രവിക്കുവാൻ ശുദ്ധീകരിക്കപ്പെട്ടവരായി പ്രതിഷ്ഠിക്കപ്പെടാം

ഡോ. ഗീവർഗീസ് മാർ യൂലിയോസ്



വി. കുദോസ് ഈത്തോ വാരത്താൽ ശുദ്ധീകരിക്കപ്പെട്ട വിശ്വാസികളെ, നമ്മുടെ കർത്താവിന്റെ മനുഷ്യാവതാര രഹസ്യങ്ങളെ ഒരിക്കൽക്കൂടെ ധ്യാനിക്കുവാനായി പ. സഭ നമ്മെ ക്ഷണിക്കുകയും പ്രതിഷ്ഠാ പെരുന്നാളിലൂടെ ഒരുകൂടെയും ചെയ്യുന്നു.

ഓരോ വർഷവും കൃഷി ഇറക്കുന്നതിനു മുമ്പായി കർഷകർ തങ്ങളുടെ കൃഷിയിടങ്ങൾ ഉഴുതു വെടിപ്പാക്കി ഒരുകൂടെയുണ്ടല്ലോ. ആരാധനാ വർഷത്തിന്റെ ആരംഭത്തിൽ ഇത്തരത്തിലുള്ള ഒരു ഒരുകൂടെ നാമും നടത്തേണ്ടതുണ്ട്. വചനമാകുന്ന വിത്ത് ഒരുകൂടെ വയലായ മറിയാമിൽ വിതച്ചുവെന്ന് പ. സഭ എപ്പോഴും പഠിപ്പിക്കുന്നു. വചനം നമ്മിലും വിതയ്ക്കപ്പെട്ട് വളരണമെങ്കിൽ നാം ആകുന്ന വയലുകൾ ശുദ്ധീകരിക്കപ്പെട്ട് പ്രതിഷ്ഠിക്കപ്പെടണം. ആരാധന വർഷത്തിന്റെ ആദ്യ രണ്ട് ആഴ്ചകൾ ശുദ്ധീകരണത്തിനും പ്രതിഷ്ഠയ്ക്കുമായി മാറ്റിവെച്ചിരിക്കുന്നതിന്റെ കാരണം ഇതാണ്. പ. സഭയാകുന്ന ഒരുകൂടെ വയലിനെ കുറിച്ചുള്ള ഒട്ടനവധി സൂചനകൾ വി. വേദ പുസ്തകത്തിൽ ഉടനീളം കാണുന്നുണ്ടല്ലോ. പ. മാതാവിനെ സഭയുടെ ജീവനുള്ള പ്രതികമായി പിതാക്കന്മാർ പഠിപ്പിക്കുന്നു. ക്രിസ്തുവാകുന്ന, വചനം ജഡം ധരിച്ച, രക്ഷകന്റെ വലതുവശത്തായി രാജകുമാരിയായി അവൾ നിന്നുവെന്ന് ദാവീദ് പ്രവചിച്ച് പാടുന്നു.



നോഹയുടെ പെട്ടകം മുതൽ പ. സഭയെ കുറിച്ചുള്ള അനേകം സാദൃശ്യങ്ങളും ലഭ്യമാണ്. അബ്രഹാമിന്റെ ബലിയും യാക്കോബിന്റെ ദർശനവും തുടങ്ങി മനോ നിക്ഷേപിക്കപ്പെട്ട ചെപ്പും അഹരോന്റെ തളിർത്ത വടിയും നിയമപെട്ടകവും ശ്ലോമോന്റെ റുമാലും തുടങ്ങിയ ദൃഷ്ടാന്തങ്ങൾ എല്ലാം തന്നെ പ. ദൈവമാതാവിനെയും ഒരുകൂടെ സൂചിപ്പിക്കുന്നുവെന്ന് കാണാം.

യെരൂശലേം ദേവാലയം പണിയപ്പെട്ട് ശുദ്ധീകരിക്കപ്പെട്ട് പ്രതിഷ്ഠിക്കപ്പെടുന്നു. പ്രവാസകാലത്തിനു ശേഷം ദേവാലയത്തിന്റെ പുനരുത്ഥാരണം നടക്കുകയും വീണ്ടും അത് പുനഃപ്രതിഷ്ഠിക്കുകയും ചെയ്യുന്നതായി വി. ഗ്രന്ഥത്തിൽ കാണുന്നു. ഈ സംഭവങ്ങളെ പ്രതിവർഷം ഓർക്കുകയും അതിനെ പ്രതിഷ്ഠാപെരുന്നാളായി ആഘോഷിക്കുകയും ചെയ്യുന്നതായി വി. ഏവൻഗേല്യോനുകളിൽ നാം വായിക്കുന്നു. പ്രതിഷ്ഠാ പെരുന്നാളിൽ കർത്താവ് ദേവാലയത്തിൽ ശലോമോന്റെ മണ്ഡപത്തിൽ നടന്നുകൊണ്ടിരിക്കുമ്പോൾ യഹൂദന്മാർ അവനോട് തർക്കിക്കുകയും മറുപടിയായി 'ഞാനും പിതാവും ഒന്നാകുന്നു' എന്ന് കർത്താവ് അവർക്ക് വെളിപ്പെടുത്തുകയും ചെയ്യുന്നത് നാം വായിക്കുന്നുണ്ടല്ലോ. നാം ആകുന്ന ദേവാലയങ്ങളും ശുദ്ധീകരിക്കപ്പെട്ട് പ്രതിഷ്ഠിക്കപ്പെടുന്നുവെങ്കിൽ മാത്രമേ വചനമാകുന്ന വിത്ത് നമ്മിൽ വിതയ്ക്കപ്പെട്ട് വളരുകയുള്ളൂ എന്ന അടിസ്ഥാന പ്രമാണം ഈ പ്രതിഷ്ഠാപെരുന്നാളിൽ ഓർക്കുകയും അവനായി പ്രതിഷ്ഠിക്കപ്പെടുവാൻ ദൈവം നമ്മെ സഹായിക്കട്ടെ എന്ന് പ്രാർത്ഥിക്കുകയും ചെയ്യാം.

നിലനിർത്തും എന്ന വസ്തുത നാം മറന്നുപോകരുത്. വിശ്വാസമാകുന്ന പാറമേൽ പണിയപ്പെട്ട സഭയെ പതാളഗോപുരങ്ങൾക്ക് എതിർത്തു തോൽപിക്കുവാൻ സാധിക്കുകയില്ല എന്ന് നാം എപ്പോഴും ഓർക്കണം. സ്വർഗ്ഗത്തിന്റെയും ഭൂമിയുടെയും സ്രഷ്ടാവും രാജാവും വുമായവനാണ് പ. സഭയെ പണിത് അതിനെ തന്റെ ആസ്ഥാനമാക്കി അതിൽ വസിക്കുന്നത്. ദൈവത്തോട് സംസാരിക്കേണ്ടവർ പ. സഭയാകുന്ന കൂടാരത്തിലേക്ക് വിശുദ്ധിയോടെ കടന്നുവരണം. മശിഹായുടെ മണവാട്ടിയായ പ. സഭ ഭാഗ്യങ്ങൾ നിറഞ്ഞ പൗദീസായാകുന്നു. അതിൽ വി. കുദാശകൾ സദാ സംസർഗ്ഗം ചെയ്യപ്പെടുന്നു. ജീവവൃക്ഷമാകുന്ന പ. ബലിപീഠവും വിശുദ്ധന്മാരുടെ സാന്നിധ്യവും എപ്പോഴും അതിൽ നിറഞ്ഞു നിൽക്കുന്നു. അവയെ പരികർമ്മണം ചെയ്യുവാൻ വി. പൗരോഹിത്യത്തെ കർത്താവ് അതിൽ സ്ഥാപിച്ചിരിക്കുന്നു. പ. സഭയെ എതിർക്കുകയും ധിക്കരിക്കുകയും ചെയ്യുന്നവർ ക്രിസ്തുവിനെയാണ് ധിക്കരിക്കുന്നത്. ദൈവത്തിന്റെ പ. സഭയെ ഭാരതത്തിൽ വിതച്ച് മുളപ്പിച്ച് വളർത്തിയത് പ. മാർത്തോമ്മാ ശ്ലീഹായാണെന്നും ക്രിസ്തുവിനെ "എന്റെ കർത്താവും എന്റെ ദൈവവുമേ" എന്ന് തിരിച്ചറിഞ്ഞ് വിശ്വസിച്ച അവനുവേണ്ടി മരണത്തോളം സാക്ഷിച്ച ആ പ. പിതാവിന്റെ മക്കളാണ് നാം എന്നും എപ്പോഴും നാം അഭിമാനത്തോടെ ഓർക്കണം.

കഴുകൻ കോഴിക്കുഞ്ഞുങ്ങളെ റാഞ്ചുന്നതുപോലെ പ. മാർത്തോമ്മാ ശ്ലീഹായുടെ സഭയെ റാഞ്ചുവാൻ ശ്രമിച്ച് പരാജയപ്പെട്ടവരുടെ ചരിത്രം ഇപ്പോഴും ആവർത്തിച്ചുകൊണ്ടിരിക്കുന്നു. പാങ്കികൾ മുതലുള്ള വൻ കഴുകന്മാരെ ദൈവകൃപയാൽ പരാജയപ്പെടുത്തുവാൻ നമുക്ക് കഴിഞ്ഞിട്ടുണ്ട്. സഹോദരനെന്നു കരുതി നാം സഹായത്തിന് ക്ഷണിച്ചവർ നമ്മെ വിഴുങ്ങി കളയുവാൻ ശ്രമിച്ചപ്പോഴും ദൈവകൃപയാൽ കുതരി മാറുവാൻ നമുക്ക് കഴിഞ്ഞിട്ടുണ്ട്. പരാജയപ്പെട്ടപ്പോൾ നാം ഏകോദര സഹോദരങ്ങൾ എന്ന് പ്രഖ്യാപിച്ച് അവരെ നാം മാറോടു ചേർത്ത് നിർത്തിയിട്ടുണ്ട്. എന്നിട്ടും നന്നാകാതെ വിഘടിച്ചവർ അപ്പനെ അധികേഷപിക്കുവാൻ കൂട്ടുനിൽക്കുകയും അമ്മയെ മറക്കുവാൻ മടിയില്ലെന്ന് പാടുകയും ചെയ്യുന്നു.

നാല്പത്തിയഞ്ച് വർഷങ്ങൾ വിഘടന-വിധ്വംസക പ്രവർത്തനങ്ങൾ നടത്തി പ. സഭയെ സമൂഹമദ്ധ്യേ അപകീർത്തിപ്പെടുത്തിയവർ രാജ്യത്തിന്റെ നിയമങ്ങളെയും നീതി-ന്യായ വ്യവസ്ഥിതികളെയും വെല്ലുവിളിക്കുകയും പിടിച്ചടക്കിക്കൈവശം വെച്ചിരിക്കുന്ന ദേവാലയങ്ങളെ കള്ളന്മാരുടെ ഗുഹയാക്കി നിർബാധം അവരുടെ അന്ത്യോക്യത്തരം തുടരുകയും ചെയ്യുന്നു. മതനിരപേക്ഷിത ജനാധിപത്യ സർക്കാർ എന്ന് അവകാശപ്പെടുന്നവർ അനീതിയിൽ നിന്നും ലഭിക്കുന്ന അപ്പകഷണങ്ങൾക്കുവേണ്ടി നീതി നിഷേധിക്കുന്നവരായി ആധഃപതിക്കുന്ന ചിത്രങ്ങൾ നമ്മുടെ മുന്നിൽ കാണുന്നു. മനുഷ്യാവകാശ ധ്വംസനവും മോഷണവും നൂണ പഠിച്ചിലും ശീലമാക്കിയവർ മനുഷ്യാവകാശ സമിതികളുടെ മുന്നിൽ ഭീമ ഹർജികൾ നൽകുന്നു.

നാല്പത്തിയഞ്ച് വർഷങ്ങൾ വിഘടന-വിധ്വംസക പ്രവർത്തനങ്ങൾ നടത്തി പ. സഭയെ സമൂഹമദ്ധ്യേ അപകീർത്തിപ്പെടുത്തിയവർ രാജ്യത്തിന്റെ നിയമങ്ങളെയും നീതി-ന്യായ വ്യവസ്ഥിതികളെയും വെല്ലുവിളിക്കുകയും പിടിച്ചടക്കിക്കൈവശം വെച്ചിരിക്കുന്ന ദേവാലയങ്ങളെ കള്ളന്മാരുടെ ഗുഹയാക്കി നിർബാധം അവരുടെ അന്ത്യോക്യത്തരം തുടരുകയും ചെയ്യുന്നു. മതനിരപേക്ഷിത ജനാധിപത്യ സർക്കാർ എന്ന് അവകാശപ്പെടുന്നവർ അനീതിയിൽ നിന്നും ലഭിക്കുന്ന അപ്പകഷണങ്ങൾക്കുവേണ്ടി നീതി നിഷേധിക്കുന്നവരായി ആധഃപതിക്കുന്ന ചിത്രങ്ങൾ നമ്മുടെ മുന്നിൽ കാണുന്നു. മനുഷ്യാവകാശ ധ്വംസനവും മോഷണവും നൂണ പഠിച്ചിലും ശീലമാക്കിയവർ മനുഷ്യാവകാശ സമിതികളുടെ മുന്നിൽ ഭീമ ഹർജികൾ നൽകുന്നു.

വാത്സല്യമുള്ളവരെ,
സർവ്വശക്തൻ എന്നും തന്റെ സഭയെ അതിന്റെ ഉന്നതിയിലും പ്രൗഢിയിലും



സ്വന്തം ചെയ്തികൾകൊണ്ട് ദൈവകോപം വിലയ്ക്കു വാങ്ങി ഇല്ലാതായ ആഗോള-ആകമാന അദ്ധ്യക്ഷൻ പ. മാർത്തോമ്മാ ശ്ലീഹായുടെ സുശക്തമായ അനുഗ്രഹിക്കപ്പെട്ട സഭയെ ഏതാണ്ട് ചെയ്തുകളയുമെന്ന് 3250 രൂപ മുലധനമുള്ള (കൈയിൽ കിട്ടിയിട്ടില്ല) ട്രസ്റ്റിമാരിൽ ഒരാൾ പേടിപ്പിക്കുന്നു. ഇങ്ങനെ യാകൊ തമാശ പറഞ്ഞ് ജനങ്ങളെ ചിരിപ്പിക്കുന്നതിന് അവരൊടൊക്കെ നന്ദി പറയാം. ഏതായാലും കുഞ്ഞുങ്ങളുടെ രക്തം കൊണ്ടും ശവപ്പെട്ടി നാടകങ്ങൾ കൊണ്ടും 'മറുഭാഷ' ഗാനങ്ങൾകൊണ്ടും നിങ്ങൾ കാണിക്കുന്ന 'അന്ത്യോക്യാ സംസ്കാരം' പ്രബുദ്ധരായ ഏവരും തിരിച്ചറിയുന്നുണ്ടെന്ന വസ്തുത നിങ്ങൾ മറന്നുപോകരുത്. നിങ്ങൾ വയ്ക്കുന്ന റീത്തുകൾ നിങ്ങളിലേക്ക് തന്നെ തിരികെ വരാതിരിക്കട്ടെ എന്ന് ആത്മാർത്ഥമായി പ്രാർത്ഥിക്കുന്നു.

മലങ്കരസഭയിലെ അംഗങ്ങളല്ലാത്തവരും പ. സഭയുടെ പൗരോഹിത്യത്തെ അംഗീകരിക്കാത്തവരുമായവർക്ക് അന്ത്യവിശ്രമത്തിനു മാത്രം സഭയുടെ ശവക്കോട്ടകൾ വേണമെന്ന നിങ്ങളുടെ ആഗ്രഹത്തിന്റെ മനഃശാസ്ത്രം മനസ്സിലാക്കുവാൻ വലിയ പ്രയാസമില്ല. പ. സഭയുടെ സെമിത്തേരികൾ സഭയുടെ വിശ്വാസികൾക്ക് മാത്രം വിശ്രമിക്കുവാനുള്ളതാണ്; അത് പൊതു ശ്മശാനമല്ല; ഒരു മനുഷ്യാവകാശ സമിതിക്കും ഇക്കാര്യത്തിൽ നിങ്ങളുടെ ദുർവാശിക്ക് കൂട്ടു നിൽക്കുവാനാവുകയില്ല എന്നും ബോധ്യപ്പെടുല്ലോ.

നല്ല വിത്തുകളായി രൂപാന്തരപ്പെടുന്നുവെങ്കിൽ മലങ്കരസഭയാകുന്ന നോഹയുടെ പെട്ടകത്തിന്റെ വാതിൽ ഇപ്പോഴും തുറന്നു കിടക്കുന്നുണ്ട്. എന്നാൽ കള വളരുവാൻ ദൈവത്തിന്റെ പ. സഭയിൽ അനുവദിക്കണം എന്ന് വാശി പിടിച്ചാൽ സ്വയം അസ്തമിക്കാമെന്നേ വരൂ; ഉഴുതു മറിച്ച് നിലം ഒരുക്കുമ്പോൾ കള വേരൊടെ പിഴുത് എറിയപ്പെടുകയും അവ ഒന്നിച്ചു കൂട്ടി തീയിൽ ഇടപ്പെടുകയും ചെയ്യുമെന്ന് നമ്മുടെ കർത്താവ് പഠിപ്പിക്കുന്നുണ്ടല്ലോ.

നമ്മുടെ കർത്താവിന്റെ മനുഷ്യാവതാര വ്യാപാരത്തിന്റെ ആരംഭകാലമാകുന്ന അറിയിപ്പു കാലത്തിലേക്ക് ശുദ്ധീകരിക്കപ്പെട്ട് ഒരുക്കപ്പെട്ടവരായി വിശുദ്ധിയിൽ വളരുവാൻ 'ഹുദോസ് ഈത്തോ' പെരുന്നാളിലൂടെ പ്രതിഷ്ഠിക്കപ്പെടുവാൻ ദൈവം നമ്മെ സഹായിക്കട്ടെ!



ബൈബിൾ കിസ് (സംഖ്യാ പുസ്തകം 22-26)

ഫാ. റെജു എബ്രഹാം (ജ്യോതിസ് ഡോ)

1. സിപ്പോരിന്റെ മകന്റെ പേര്? (22:2)
2. മോവാബിലെ രാജാവ്? (22:4)
3. ബിലയാമിന്റെ പിതാവിന്റെ പേര്? (22:5)
4. സംസാരിച്ച കഴുതയുടെ ഉടമസ്ഥൻ? (22:28)
5. ദൈവത്തിനുവേണ്ടി തീർപ്പാക്കിയുള്ളവൻ എന്ന് ആരെക്കുറിച്ചാണ് പറഞ്ഞിരിക്കുന്നത്? (25:13)
6. മിദ്യാന സ്ത്രീയോടു കൂടെ കൊല്ലപ്പെട്ട യിസ്രായേലൻ? (25:10)
7. സിമിയുടെ ഗോത്രം? (25:14)
8. കൊല്ലപ്പെട്ട മിദ്യാന സ്ത്രീയുടെ പേര്? (25:15)
9. എത്ര വയസു മുതൽ പ്രായം ഉള്ളവരാണ് യുദ്ധത്തിനുവേണ്ടി എണ്ണി തുക എടുത്തത്? (26:2)
10. യിസ്രായേൽ മക്കളിൽ ആകെ എണ്ണപ്പെട്ടവർ എത്ര? (26:5)

ഉത്തരങ്ങൾ

- | | |
|-------------|-----------------|
| 1. ബാലാക് | 6. സിമി |
| 2. ബാലാക് | 7. ശിമെയോൻ |
| 3. ബെയോരി | 8. കൊസ്ബി |
| 4. ബിലയാം | 9. 20 വയസു മുതൽ |
| 5. ഫീനെഹാസ് | 10. 61730 പേർ |

ആരാൻ വഞ്ചിച്ചത്? വഞ്ചിക്കുന്നത്?

സഖറിയാ മാർ നിക്കോളോവോസ്



☐ 1995-ൽ സുപ്രീം കോടതിയുടെ മൂന്നംഗ ബെഞ്ചിന്റെ വിധി വന്നയുടനെ 'നമുക്ക് അനുകൂലവും പ്രതികൂലവുമായി വിധിയുള്ളതെല്ലാം ദൈവഹിതം' എന്നു പറഞ്ഞ പരിശുദ്ധ സഖാ പ്രഥമൻ ബാവയാണോ?

☐ 1995-ലെ ആദ്യ വിധിയിൽ രണ്ടു കക്ഷിയിലെയും എല്ലാ മെത്രാപ്പോലീത്തമാർക്കും തുല്യ അവകാശം (status quo) ലഭിച്ചത് കോതമംഗലം ചെറിയ പള്ളിയെക്കൊണ്ടു പ്രത്യേക ഹർജി (clarification petition) കൊടുപ്പിച്ചത് വഴി 1934-ലെ ഭരണഘടനയ്ക്ക് വിധേയരാക്കിയവരാണോ?

☐ അന്നത്തെ പാത്രിയർക്കിസ് വിഭാഗം സുന്നഹോദോസ് ഏകകണ്ഠമായി പരിശുദ്ധ കാതോലിക്കയെ അംഗീകരിക്കണമെന്നും, പിളർപ്പ് അവസാനിപ്പിക്കണം എന്നുമുള്ള നിശ്ചയത്തിൽ ഒപ്പ് വെച്ചിട്ട് അതിനു പാഠ വെച്ചവരാണോ?

☐ 1934-ലെ സഭാ ഭരണഘടന അംഗീകരിക്കുന്നതായി സത്യവാങ്മൂലം കൊടുത്ത ശേഷം അതിനെതിരായി അന്നുമുതൽ ഇന്നോളം പ്രവർത്തിക്കുന്ന അഭിവാന്ദ്യരും, ശ്രേഷ്ഠരും ചിതാക്കണമാരാണോ?

(അന്നത്തെ അങ്കമാലി മെത്രാപ്പോലീത്ത തോമസ് മാർ ദിവസന്നാസി യോസ് ഭരണഘടന അംഗീകരിച്ചതിനു ഏതാണ്ട് 6 വർഷത്തിന് ശേഷമാണ് ഞാൻ അംഗീകരിച്ചത്. പക്ഷെ അംഗീകരിച്ചതിന് ശേഷം അതിനോട് വിധേയത്വം പുലർത്തുന്നു എന്ന വ്യത്യാസമുണ്ട്)

☐ ഇന്ന തീയതികളിൽ സഭ യോജിച്ചു നമ്മെ അറിയിക്കണം എന്നു കല്പിച്ചതിനുശേഷം അങ്ങനെ പ്രവർത്തിച്ചവർക്കെതിരെ നടപടി എടുക്കുവാൻ തുനിഞ്ഞ പ. പാത്രിയർക്കിസ് ബാവയാണോ?

☐ മലങ്കര അസോസിയേഷൻ യോഗത്തിന്റെ സുതാര്യമായ നടത്തിപ്പിന് ഒരു നിരീക്ഷകനെ വെക്കണം എന്നു സുപ്രീം കോടതിയിൽ ആവശ്യപ്പെടുകയും ആവശ്യം അംഗീകരിച്ചു കിട്ടിയപ്പോൾ അതിനു പണം അടക്കുകയും ചെയ്തിട്ടു അതിൽ നിന്നും മാറി വിശ്വാസികളെ തെറ്റിദ്ധരിപ്പിച്ചു അവകാശം നഷ്ടപ്പെടുത്തിയവരാണോ?

☐ 2002-ൽ പുതിയ ഒരു ഭരണഘടന ഉണ്ടാക്കി ഇടവക ജനങ്ങളുടെ ഉള്ള അവകാശം കളഞ്ഞവരാണോ?

☐ നിയമപരമായോ കാനോനികമായോ ഒരു അടിസ്ഥാനമില്ലാത്ത ഒരു മഹ്നിയായനയെ വാഴിച്ച പരി. പാത്രിയർക്കിസ് ബാവയാണോ?

☐ കൂടുതൽ കൂടുതൽ മെത്രാപ്പോലീത്തമാരെ വാഴിച്ചു ഒരു യോജിപ്പിനെ പ്രായോഗികമായി ബുദ്ധിമുട്ടിലാക്കിയവരാണോ?

☐ ശ്യാസം അകത്തോട്ടു വലിക്കുമ്പോഴും പുറത്തേക്ക് വിടുമ്പോഴും അതി യോദ്ധ്യ ബന്ധം പറയുന്ന 'ശ്രേഷ്ഠർ' അതേ നാവുകൊണ്ടു അന്തിയോദ്ധ്യ 'ഇരുമ്പ് നുകമാണ്' എന്നു പറയുന്നതാണോ?

☐ സുപ്രീംകോടതി 'ഇനി മേലാൽ ഇന്ത്യയിലെ ഒരു കോടതിയും ഈ കേസ് കേൾക്കരുത്' എന്നു പറഞ്ഞിട്ടും 'കോടതിയിൽ നമുക്ക് വിജയം കിട്ടും' എന്ന് പറഞ്ഞു വിശ്വാസികളെ പൊട്ടൻ കളിപ്പിക്കുന്നവരാണോ?

☐ അസഭ്യം മാത്രം പറഞ്ഞു മറ്റുള്ളവരെ വിഷമിപ്പിക്കാൻ നേതൃത്വവും അവസരവും നല്കുന്നവരാണോ?

☐ കോടിക്കണക്കിന് പണം പിരിച്ചു കണക്കു ചോദിക്കുമ്പോൾ കൊത്തനം കാണിക്കുന്നവരാണോ?

☐ അക്രമം നടത്തി നിയമ വാഴ്ചയെ തകർക്കുന്നവരാണോ? ലിസ്റ്റ് നീളും!



സമകാലികം

ജോസഫ് മാർ ഗ്രിഗോറിയോസ് മെത്രാപ്പോലീത്തായ്ക്ക് ഒരു മറുപടി

എബി മാത്യു കൊഴുവല്ലൂർ

യാക്കോബായ വിഭാഗത്തിന്റെ ചുമതലക്കാരൻ ആയിരിക്കുന്ന ഡോ. ജോസഫ് മാർ ഗ്രിഗോറിയോസ് മെത്രാപ്പോലീത്തായുടെ ശ്രേഷ്ഠതയ്ക്ക്.

അഭിവന്ദ്യ തിരുമേനിയുടെ പത്രസമ്മേളനത്തിന്റെ ഒരു പ്രതികരണം ആയിട്ടാണ് ഇത് അയക്കുന്നത്. തിരുമേനി ഉന്നയിച്ച പ്രധാനമായ ഒരു വിഷയം യാക്കോബായ വിഭാഗത്തിൽ ഉള്ള ആളുകളുടെ ശവസംസ്കാരം ഓർത്തഡോക്സ് സഭയുടെ ഇടവകകളിൽ നടത്തുന്നില്ല എന്നതാണ്. അതിനുള്ള വ്യക്തമായ മറുപടിയാണ് ബഹുമാനപ്പെട്ട കോടതിയുടെ നിർദ്ദേശം ഉൾപ്പെടെയുള്ള കാര്യങ്ങൾ ചേർത്ത് ഇവിടെ എഴുതുന്നത്. സെമിത്തേരി സംബന്ധിച്ച സുപ്രീംകോടതി ഉത്തരവിൽ എന്തു പറയുന്നു എന്ന് വ്യക്തമായി മാർക്ക് ചെയ്ത് കൊടുത്തിട്ടുണ്ട്. അങ്ങയ്ക്ക് അത് വായിച്ചാൽ മനസ്സിലാകും എന്ന് കരുതട്ടെ.

മലങ്കരസഭയുടെ സെമിത്തേരിയുടെ ഉപയോഗത്തെ സംബന്ധിച്ച് വ്യക്തമായ ഉത്തരവ് 2019 സെപ്റ്റംബർ 6-ന് സുപ്രീംകോടതി നൽകിയിട്ടുണ്ട്. മലങ്കര സഭയുടെ ഭരണക്രമത്തിൽ നിലനിൽക്കുന്ന ഇടവകാംഗത്തിന് നടപ്പനുസരിച്ചുള്ള അവകാശമാണ് സെമിത്തേരി. ഇത് ഇടവകയുടെ പുറത്തുള്ളവർക്ക് അപഹരിക്കാൻ അവകാശമില്ലെന്നും കോടതി വ്യക്തമായി പറയുന്നു. മറ്റാർക്കും സെമിത്തേരിയിലോ മറ്റു വസ്തുവകകളിലോ അവകാശം ഉന്നയിക്കാൻ അധികാരമില്ലെന്നും മലങ്കരസഭയുടെ എല്ലാ പള്ളികൾക്കും ഇത് ബാധകമാണെന്നും കോടതി അസന്നിഗ്ദമായി പറയുന്നു. സഭയ്ക്ക് പുറത്തു പോയി എന്ന് അവകാശപ്പെടുമ്പോൾ എങ്ങനെയാണ് ഓർത്തഡോക്സ് സഭയുടെ സെമിത്തേരികളുടെ അവകാശം ഉന്നയിക്കാൻ സാധിക്കുന്നത് (Reference: 5/228:17).

ഈ കോടതി ഉത്തരവ് പ്രകാരം മാത്രമേ ഇടവക വികാരികൾ, സർക്കാർ സംവിധാനങ്ങൾക്കും, മനുഷ്യാവകാശ കമ്മീഷനുകൾക്കും പ്രവർത്തിക്കാൻ സാധിക്കൂ എന്നിരിക്കെ നടക്കാത്ത ഒരു വിഷയത്തെ സംബന്ധിച്ച് പൊതു സമൂഹത്തിൽ തെറ്റിദ്ധാരണ പരത്തുന്ന രീതിയിൽ നേതൃസ്ഥാനത്തിരിക്കുന്ന അങ്ങയെപ്പോലുള്ള ഒരു പിതാവ് പ്രവർത്തിക്കുന്നത് ന്യായമാണോ? സുപ്രീം കോടതിയുടെ വിധി യാക്കോബായ വിഭാഗത്തിന് എന്നതുപോലെ തന്നെ ഓർത്തഡോക്സ് സഭയ്ക്കും ബാധകമാണ്. അത് ലംഘിച്ചുകൊണ്ടുള്ള ഒരു നടപടിക്കും സഭ മുതിരുകയില്ല.

കോടതിവിധികൾ ഞങ്ങൾ ബഹുമാനിക്കുന്നു എന്ന് നാഴികയ്ക്ക് നാല്പത് വട്ടം പറയുമ്പോഴും പരസ്യമായി അതിനെതിരേ പ്രതികരിക്കുന്നു എന്നത് നിർഭാഗ്യകരമാണ്. കോടതി വിധികളെ ബഹുമാനിക്കുകയും അവ നടപ്പാക്കുകയും മാത്രമാണ് ഒരു സർക്കാരിനെ സംബന്ധിച്ചും അതിന്റെ സംവിധാനങ്ങളെ സംബന്ധിച്ചും കരണീയമായിട്ടുള്ളത്. കേരള മുഖ്യമന്ത്രിയുമായുള്ള കൂടിക്കാഴ്ചയ്ക്കു ശേഷം അങ്ങയുടെ പ്രസ്താവനയിൽ അത് വ്യക്തമാക്കുന്നുണ്ട്. എഴുപതുകളിൽ പരിശുദ്ധ പാത്രിയർക്കീസ് ബാവ തിരുമനസ്സുകൊണ്ട് മുടക്കിയവർ എന്ന് അങ്ങ് പറയുമ്പോൾ ആ മുടക്കപ്പെട്ടവർ അന്ത്യവിശ്രമം കൊള്ളുന്ന സെമിത്തേരികളിൽ മുടക്കില്ലാത്ത യാക്കോബായ വിഭാഗത്തിന്റെ വിശ്വാസികൾ കർത്താവിന്റെ രണ്ടാമത്തെ വരവ് വരെ കഴിച്ചുകൂട്ടണം എന്നു പറയുന്നത് ആ സമൂഹത്തിന്റെ നേതാവ് എന്ന നിലയിൽ തിരുമേനിക്ക് പറയാൻ എങ്ങനെ കഴിയുന്നു? യാക്കോബായ വിഭാഗത്തിൽ ഉള്ള സമാധാന കാംക്ഷികളായ 36 പേരുടെ ശവസംസ്കാരം എല്ലാ ബഹുമാനവും ആദരവോടും കൂടി ഓർത്തഡോക്സ് സഭയുടെ പുരോഹിതന്മാർ വിവിധ ദേവാലയങ്ങളിൽ ഈ കോടതി വിധിക്ക് ശേഷം നടത്തി കൊടുത്തതും അങ്ങ് മറന്നു പോയില്ല എന്ന് വിചാരിക്കുന്നു. തിരുമേനി ഇപ്പോഴത്തെ അഭിപ്രായത്തിൽ ഉറച്ചുനിൽക്കുന്നു എങ്കിൽ ഇതുവരെ നിങ്ങളോടൊപ്പം നിന്നു എന്ന് നിങ്ങൾ അഭിമാനിക്കുന്ന ഈ ആളുകൾ, 'മുടക്കപ്പെട്ടവർ' അടക്കം നടത്തി നരകത്തിലേക്ക് പോകുവാൻ വിട്ടു കൊടുത്തത് അങ്ങയുടെ നേതൃത്വത്തിന്, പുരോഹിത്യത്തിന് ചേർന്നതായിരുന്നോ? കൂദാശകളിൽ നിന്നും മറ്റ് ശുശ്രൂഷകളിൽ നിന്നും അകന്നു നിൽക്കു

വാൻ തക്കവണ്ണം ഓർത്തഡോക്സ് സഭയെ മുടക്കി എന്ന് അവകാശപ്പെടുന്ന അന്ത്യോഖ്യാ സഭയുടെ പരമാധ്യക്ഷൻ പ. പാത്രിയർക്കീസ് ബാവ തിരുമേനി പ. ബസേലിയോസ് മാർത്തോമാ പൗലോസ് ദ്വിതീയൻ കാതോലിക്കാ ബാവ തിരുമേനിക്ക് തന്റെ മുടക്ക് മാറ്റിത്തരണമെന്ന് എഴുതിയത് എന്തിനാണ്? പ. പാത്രിയർക്കീസ് ബാവായ്ക്ക് അധികാരത്തെ സംബന്ധിച്ച് എന്തെങ്കിലും ഉലച്ചിൽ വരുമ്പോൾ മാത്രം കൂടുവാൻ ഉള്ളതാണോ ഈ ആഗോള സുന്നഹദോസ്?

individual howsoever high he may be. The division of powers under the 1934 Constitution is for the purpose of effective management of the Church and does not militate against the basic character of the Church being episcopal in nature as mandated thereby. The 1934 Constitution cannot be construed to be opposed to the concept of spiritual supremacy of the Patriarch of Antioch. It cannot as well, be said to be an instrument of injustice or vehicle of oppression on the parishioners who believe in the spiritual supremacy of the Patriarch.

228.17. The Church and the cemetery cannot be confiscated by anybody. It has to remain with the parishioners as per the customary rights and nobody can be deprived of the right to enjoy the same as a Parishioner in the Church or to be buried honourably in the cemetery, in case he continues to have faith in the Malankara Church. The property of the Malankara Church in which is also vested the property of the parish churches, would remain in trust as it has for time immemorial for the sake of the beneficiaries and no one can claim to be owners thereof even by majority and usurp the Church and the properties.

228.18. The faith of Church is unnecessarily sought to be divided vis-à-vis the office of Catholicos and the Patriarch as the common faith of the Church is in Jesus Christ. In fact an effort is being made to take over the management and other powers by raising such disputes as to supremacy of Patriarch or Catholicos to gain control of temporal matters under the

മേലിൽ മലങ്കര ഓർത്തഡോക്സ് സഭയുമായുള്ള കൗദാശികമായ ബന്ധങ്ങൾ ആഗോള സുന്നഹദോസ് പുനഃപരിശോധിക്കുമെന്ന് അങ്ങ് പരസ്യമായി പ്രഖ്യാപിക്കുമ്പോൾ ഓറിയന്റൽ ഓർത്തഡോക്സ് സഭകളുടെ വ്യവസ്ഥകൾ അങ്ങ് ബോധപൂർവ്വം മറച്ചു വെച്ചു എന്ന് കരുതാതെ ഇരിക്കാൻ തരമില്ല. സിറിയൻ ഓർത്തഡോക്സ് സഭയും, മലങ്കര ഓർത്തഡോക്സ് സുറിയാനി സഭയും ഓറിയന്റൽ ഓർത്തഡോക്സ് സഭയുടെ ഒരു ഭാഗമാണ് എന്നതു കൊണ്ടുതന്നെ അന്ത്യോഖ്യായുടെ പാത്രിയർക്കീസ് ബാവ തിരുമേനിക്ക് കൂദാശാ വിഷയങ്ങളിൽ ഏകപക്ഷീയമായി ഒരു തീരുമാനം എടുക്കുവാൻ സാധ്യമല്ല. ഒരു പിടിവാശിക്ക് (ഇവിടെ ഉള്ള ചിലരുടെ നിർബന്ധങ്ങൾ ആണല്ലോ മുമ്പും അന്ത്യോക്യൻ പിതാക്കന്മാരുടെ ചില തിട്ടുരങ്ങൾക്ക് കാരണം) അങ്ങനെ ഒരു നീക്കം നടത്തിയാൽ അത് ഓറിയന്റൽ ഓർത്തഡോക്സ് സഭയുടെ സമിതികളിൽ ചോദ്യം ചെയ്യപ്പെടും എന്നതിന് തർക്കമില്ല. ഇപ്പോൾ ലഭിച്ചിരിക്കുന്ന തിരിച്ചടികളേക്കാൾ ഭയാനകമായിരിക്കും അത് എന്ന് മറന്നുപോകരുത്. ശ്രേഷ്ഠ ബാവ തിരുമേനിയുടെ കാലഘട്ടം സഭയ്ക്ക് ഒരുപാട് പ്രയാസങ്ങൾ ഉണ്ടാക്കിയിട്ടുണ്ട് എന്ന് പരസ്യമായി പറഞ്ഞ ഒരു പിതാവാണ് അങ്ങ്. അദ്ദേഹത്തിന്റെ നീതിരഹിതവും ഏകാധിപത്യപരവുമായ ഭരണം മൂലം ഉള്ള ബുദ്ധിമുട്ടാണ് അങ്ങ് ഉൾപ്പെടുന്ന വിഭാഗം ഇന്ന് അനുഭവിക്കുന്നത് എന്ന് പരസ്യമായി പറയാൻ അങ്ങ് ധൈര്യം കാണിച്ചു. എന്നാൽ സഭയുടെ നേതൃത്വത്തിലേക്ക് ഉയർത്തപ്പെടുമ്പോൾ മുൻഗാമികൾക്ക് ചേരുന്ന പിൻഗാമിയായി അങ്ങ് മാറിപ്പോയി.

1995-ൽ കോടതി വിധി വന്നപ്പോൾ സമാധാനത്തിന്റെ സന്ദേശം ഉൾക്കൊണ്ട് ദേവലോകം അരമനയിലേക്ക് പല പ്രാവശ്യം ചർച്ചകൾക്കായി അങ്ങ് വന്നത് അങ്ങ് മറന്നുപോയി കാണുകയില്ലല്ലോ? മാർ മിലിത്തോസ്, മാർ അത്താനാസിയോസ് എന്നീ പിതാക്കന്മാരെ സമാധാന ചർച്ചകൾക്കായി നിർബന്ധിച്ചതും അങ്ങ് മറന്നു പോയി കാണുവാൻ തരമില്ല.

അങ്ങയുടെ ഇപ്പോഴത്തെ പരസ്യ പ്രസ്താവനകളും നിലപാടുകളും അതുകൊണ്ടുതന്നെ നിർഭാഗ്യവും തെറ്റിദ്ധാരണാജനകവുമാണ്. അങ്ങയെ പോലെയുള്ള ഒരു പിതാവിന് ഒരിക്കലും ചേരുന്നതല്ല, കർശന നിലപാട് എന്ന് തോന്നിക്കുന്ന അഭിപ്രായ പ്രകടനങ്ങൾ. ഒരു ജനതയെ അന്ധകാരത്തിലേക്ക് നയിച്ച മുൻഗാമിയുടെ പിൻഗാമി ആകണോ, അതോ സമാധാനത്തിന്റെ മനോഹര തുറമുഖത്തേക്ക് തന്റെ ജനതയെ നയിച്ച മോശയെപ്പോലെ പിതാക്കന്മാരുടെ പട്ടികയിലേക്ക് ചേരണമോ എന്ന് അങ്ങയ്ക്ക് തീരുമാനിക്കാം. എല്ലാ ബഹുമാന ആദരവോടും കൂടെ നിർത്തുന്നു. □



ലേഖനം

കൂട്ടായ കുമ്പസാരം

ഫാ. ഡോ. കെ. എം. ജോർജ്ജ്

റഷ്യൻ ഓർത്തഡോക്സ് സഭയ്ക്ക് ആയിരം വർഷം തികഞ്ഞതിന്റെ ആഘോഷങ്ങൾ ആരംഭിക്കുന്നതിനു തൊട്ടുമുമ്പ് 1988 ഏപ്രിൽ മാസത്തിൽ ക്രൈംലിൻ കൊട്ടാരത്തിൽ ഒരു കുമ്പസാരം നടന്നു. റഷ്യൻ സഭയുടെ പാത്രീയർക്കീസായ പീമെൻ ബാവായും റഷ്യൻ കമ്മ്യൂണിസ്റ്റ് പാർട്ടിയുടെ ജനറൽ സെക്രട്ടറിയായ ഗോർബച്ചേവും തമ്മിലായിരുന്നു പരസ്യമായ ആ കുമ്പസാരം.

പാത്രീയർക്കീസിനെ ക്രൈംലിനിൽ സ്വീകരിച്ചുകൊണ്ടു സോവിയറ്റു യൂണിയനിലെ അതിശക്തനായ ആ നേതാവ് ഹൃദയസ്पर्ശിയായ ഒരു പ്രസംഗം ചെയ്തു. കഴിഞ്ഞ എഴുപതു വർഷങ്ങളായി കമ്മ്യൂണിസ്റ്റ് ഭരണകൂടത്തിൽ നിന്നും ഓർത്തഡോക്സ് സഭ അനുഭവിക്കേണ്ടി വന്ന പീഡനങ്ങളെക്കുറിച്ചു റഷ്യയിലെ പരമാധികാരിയായ ആ കമ്മ്യൂണിസ്റ്റ് നേതാവ് പരിതപിച്ചു. അതെല്ലാം യഥാർത്ഥ സോഷ്യലിസ്റ്റ് വ്യവസ്ഥിതിയിൽ നിന്നുള്ള വ്യതിയാനങ്ങളായിരുന്നു എന്ന് അദ്ദേഹം ഏറ്റുപറഞ്ഞു. സഭയുടെ നല്ല സംഭാവനകളെ അദ്ദേഹം അംഗീകരിച്ചു. സഭയും ഗവൺമെന്റും തമ്മിൽ ക്രിയാത്മകമായ ഒരു പുതിയ സമീപനം അദ്ദേഹം വാഗ്ദാനം ചെയ്തു.

മറുപടിയായി അതേ പശ്ചാത്താപത്തിന്റെ ആത്മാവിൽ പാത്രീയർക്കീസ് കമ്മ്യൂണിസ്റ്റ് രാഷ്ട്രത്തലവന്റെ മുൻപിൽ സഭയുടെ കഴിഞ്ഞകാല വിഴ്ചകളെക്കുറിച്ചു ദുഃഖിച്ചു. പുതിയ മാറ്റങ്ങളിൽ സന്തുഷ്ടി പ്രകടിപ്പിച്ചു. ജനങ്ങൾക്കു യഥാർത്ഥ നീതിയും സമത്വവും സമാധാനവും കൈവരുത്തുന്നതിനു രാഷ്ട്രനേതാക്കന്മാരോടൊപ്പം സഭാംഗങ്ങൾ നിലകൊള്ളുമെന്നു ഉറപ്പുകൊടുക്കുകയും ചെയ്തു.

ഗ്ലാസ്നോസ്റ്റ്, പെരെസ്ത്രോയിക്കാ എന്നീ വാക്കുകളൊക്കെ ഈ സന്ദർഭത്തെ വിശേഷിപ്പിക്കാൻ ചിലർ ഉപയോഗിച്ചേക്കാം. പക്ഷേ, ഇതൊരു കുമ്പസാരമായിരുന്നു. വളരെ പഴയ മട്ടിലുള്ള ഒരു സത്യകുമ്പസാരം. രാഷ്ട്രത്തലവനെ അഭിസംബോധന ചെയ്തപ്പോൾ, സാധാരണ അത്തരം ഔപചാരിക സന്ദർഭങ്ങളിൽ ചെയ്യേണ്ടതുപോലെ മിസ്റ്റർ ഗോർബച്ചേവ് എന്നല്ല പാത്രീയർക്കീസ് വിളിച്ചത്. 'ബഹുമാന്യനായ മിഖായേൽ സെർഗ്ഗിയേവിച്ച്' എന്ന ഓമനപ്പേര് വിളിച്ച പാത്രീയർക്കീസ് അദ്ദേഹത്തിന്റെ സ്നേഹവും ആഴമായ ആത്മീയബന്ധവും പ്രകടമാക്കി.

ഇവിടെ കുമ്പസാരത്തിന്റെ സാമൂഹ്യമാനം (Social dimension) തെളിഞ്ഞുനിൽക്കുന്നു. റഷ്യയിൽ സഭയും രാഷ്ട്രവും തമ്മിൽ സങ്കീർണ്ണമായ ഒരു ബന്ധമാണ് നിലനിന്നിരുന്നത്. റഷ്യൻ ജനതയ്ക്ക് സ്വന്തമായ ലിപിയും എഴുത്തുഭാഷയും സംസ്കാരികമായ തനിമയും നൽകിയതു റഷ്യൻ ഓർത്തഡോക്സ് സഭയായിരുന്നു. നിരവധി നിർണായക നിമിഷങ്ങളിൽ വിദേശക്രമണങ്ങൾക്കെതിരെ ഒരു വൻകോട്ട പോലെ നിലകൊണ്ടു സഭ ജനങ്ങളെ സംരക്ഷിച്ചു. വിവിധ ഗോത്രങ്ങളിലായി തമ്മിലടിച്ചു കഴിഞ്ഞിരുന്ന റഷ്യൻ ജനതയെ സഭയാണ് ഒന്നാക്കിയത്.

പക്ഷേ, ചരിത്രത്തിന്റെ ചില ദശാസന്ധികളിൽ ഔദ്യോഗിക സഭാനേതൃത്വം മർദ്ദക ഭരണകൂടത്തിന്റെയും ഉപരിവർഗ്ഗത്തിന്റെയും ചട്ടുകമായിത്തീർന്നു തെറ്റായ മാർഗത്തിൽ ചരിച്ചിട്ടുണ്ട്. അതിനുള്ള തിരിച്ചടിയായിരുന്നു ഒക്ടോബർ

വിപ്ലവം തൊട്ടു റഷ്യൻസഭ അനുഭവിച്ചത്.

റഷ്യൻ സമൂഹത്തിൽ യഥാർത്ഥ നീതിയും സമത്വവും കൈവരുത്തുവാൻ ആരംഭിച്ച സോഷ്യലിസ്റ്റ് വിപ്ലവം കുറെ കഴിഞ്ഞപ്പോൾ ജനങ്ങൾക്കു യഥാർത്ഥ സാമ്രാജ്യം നിഷേധിക്കുന്നതും മനുഷ്യാവകാശധാസകവുമായ ഭരണകൂടങ്ങൾക്കു ജന്മം നൽകി. രാഷ്ട്രനേതൃത്വവും തെറ്റായ വഴികളിലേക്ക് നീങ്ങി.

സഭയും രാഷ്ട്രവും ഈ ക്രൈംലിൻ കുമ്പസാരത്തിലൂടെ തങ്ങളുടെ തെറ്റുകൾ ഏറ്റുപറഞ്ഞു പശ്ചാത്താപത്തോടെ പരസ്പരം സ്വീകരിക്കുകയും സാമ്രാജ്യത്തിലും നീതിയിലും ജനക്ഷേമത്തിലും ഊന്നിയ പുതിയൊരു ബന്ധം ഇനിയുണ്ടാകുമെന്നു പരസ്പരം ഉറപ്പുകൊടുക്കുകയും ചെയ്തു.

സാധാരണഗതിയിൽ ഒരു വ്യക്തിയുടെ അനുതാപം, ഏറ്റുപറച്ചിൽ, മാനസ്സാന്തരം എന്നിവയോടാണു നാം കുമ്പസാരത്തെ ബന്ധിപ്പിക്കുന്നത്. ഇതുപോലെതന്നെ സുപ്രധാനമാണു കുമ്പസാരത്തിന്റെ സാമൂഹ്യമാനം,

അഥവാ, സമൂഹങ്ങളുടെ അനുതാപം, ഏറ്റുപറച്ചിൽ, മാനസ്സാന്തരം എന്നിവ. ഒരു വ്യക്തിയുടെ യഥാർത്ഥ കുമ്പസാരത്തിന് അനേകം സൽഫലങ്ങൾ ചുറ്റുപാടും ഉളവാക്കാൻ കഴിയുന്നതുപോലെ, സമൂഹത്തിന്റെ കുമ്പസാരത്തിനു വ്യാപകമായ സൽഫലങ്ങളെ ഉണ്ടാക്കുന്നതിനും ചരിത്രത്തിന്റെ ഗതിയെ അഭികാമ്യമായ രീതിയിൽ തിരിച്ചുവിടുന്നതിനും കഴിയും.

സമൂഹം ഒന്നടങ്കം ക്രിസ്തീയ വിശ്വാസം സ്വീകരിക്കാനിടയാക്കിയ ബഹുജന മാനസ്സാന്തരം (mass conversion) ചിലപ്പോൾ ചരിത്രത്തിലുണ്ടായിട്ടുണ്ട്. കൂസ്തത്തി

നോസ് ചക്രവർത്തിയുടെ കാലത്തു ക്രിസ്തീയ വിശ്വാസം സ്വീകരിച്ച റോമൻ സാമ്രാജ്യത്തിലെ പ്രജകൾ, മൂന്നാം നൂറ്റാണ്ടിൽ രാഷ്ട്രമെന്ന നിലയിൽ ക്രിസ്തുവിലുള്ള വിശ്വാസത്തെ സ്വീകരിച്ച അർമ്മീനിയക്കാർ, ഒൻപതാം നൂറ്റാണ്ടിൽ ക്രിസ്തുമതം സ്വീകരിച്ച റഷ്യൻ ജനത ഇങ്ങനെ ജനത ഒന്നടങ്കം ക്രിസ്തീയ വിശ്വാസത്തിലേക്കു വന്ന സംഭവങ്ങളെ ചരിത്രകാരന്മാർ സംശയ ദൃഷ്ടിയോടെ വീക്ഷിക്കുന്നു. വ്യക്തിപരമായ ബോധ്യത്തേക്കാളുപരി, ഭരണകർത്താക്കളുടെ പ്രേരണ, സാമൂഹ്യസമ്മർദ്ദങ്ങൾ തുടങ്ങിയവയാണ് ഇത്തരം മാനസ്സാന്തരത്തിനു പുറകിൽ എന്ന ആരോപണം ഒരളവുവരെ ശരിയാണ്. വ്യക്തിപരവും യുക്തിപൂർവകവുമായ വിശ്വാസത്തിൽ മാത്രം ക്രിസ്തീയതയുടെ അർത്ഥം കാണുന്ന ചരിത്രകാരന്മാരാണ് കൂടുതലും ഈ ആരോപണം ഉന്നയിക്കുന്നത്.

എന്നാൽ ഇതിനൊരു മറുവശമുണ്ട്. ഭരണകർത്താക്കളുടെ മാതൃക അനുകരിച്ചോ സമൂഹത്തിന്റെ ഒഴുക്കനുസരിച്ചോ എങ്ങിനെയാണെങ്കിലും പുതിയ വിശ്വാസം സമൂഹം മുഴുവനായും സ്വീകരിക്കുമ്പോൾ വിപ്ലവകരമായ മാറ്റങ്ങളാണു സമൂഹത്തിൽ ഉളവാകുന്നത്. സമൂഹത്തിന്റെ ധർമ്മികമൂല്യങ്ങളിലും സദാചാരരീതികളിലും സാമൂഹ്യബന്ധങ്ങളിലും വൻ മാറ്റങ്ങൾ ഉണ്ടാകുന്നു. വിവാഹബന്ധം തന്നെ ഉദാഹരണമായെടുക്കാം. ബഹുഭാര്യത്വം,





മലങ്കര ഓർത്തഡോൿസ് സുറിയാനി സഭ

MALANKARA ORTHODOX SYRIAN CHURCH



ബഹുഭർതൃത്വം എന്നിവയും അവയോടു ബന്ധപ്പെട്ട നിരവധി ആചാരങ്ങളും മനുഷ്യപീഡനവും നിലനിന്നിരുന്ന സമൂഹങ്ങളിൽ ക്രിസ്തീയ വിശ്വാസം സമൂലപരിവർത്തനം വരുത്തി മനുഷ്യജീവന്റെ അന്ത്യം, പരസ്പര ബഹുമാനം, സത്യസന്ധത, സാമൂഹ്യസമത്വം, സ്വാതന്ത്ര്യബോധം, പ്രത്യേക തുടങ്ങിയ മുല്യങ്ങളെല്ലാം പല സമൂഹങ്ങളിൽ രൂപമൂലമാക്കുന്നതിനു ക്രിസ്തീയ വിശ്വാസത്തിന്റെ സാമൂഹ്യ സ്വാംശീകരണം കാരണമായി. ഈ മാറ്റങ്ങളെ നമുക്കു സമൂഹത്തിന്റെ മാനസ്സാന്തരം എന്നു വിളിക്കാം. വ്യക്തിക്കുണ്ടാകുന്ന മാനസ്സാന്തരം എല്ലായ്പ്പോഴും സമൂഹഘടനകളെ മാറ്റിമറിക്കാൻ ശക്തമാകണമെന്നില്ല. പല വ്യക്തികളും തങ്ങളുടെ മാനസാന്തരത്തെ വ്യക്തിപരമായ മണ്ഡലത്തിൽ ഒതുക്കി നിർത്തുകയും ചെയ്യുന്നു. എന്നാൽ സമൂഹത്തിന്റെ മാനസാന്തരം രാഷ്ട്രീയ സംവിധാനത്തെയും, ഭരണഘടനകളെയും സാമൂഹ്യനിയമങ്ങളെയും നല്ല രീതിയിൽ പുനഃസംഘടിപ്പിക്കുവാൻ ശക്തമായിത്തീരുന്നു.

ആധുനികകാലത്തു സമൂഹം പശ്ചാത്തപിക്കുന്നതിനു നിരവധി ഉദാഹരണങ്ങൾ ചൂണ്ടിക്കാണിക്കുവാൻ കഴിയും. രണ്ടാം ലോകയുദ്ധകാലത്തു ജർമ്മൻ ജനതയുടെ നേതാവായി ഉയർന്ന ഹിറ്റ്ലർ യഹൂദവംശത്തെ തുടച്ചുനീക്കുവാൻ നടത്തിയ അതിനിഷ്ഠമായ പ്രവർത്തനങ്ങൾ മനുഷ്യചരിത്രത്തിലെ ഏറ്റവും ഇരുണ്ട അധ്യായങ്ങളിലൊന്നാണ്. ജർമ്മൻ ജനതയിൽ ഒരു നല്ല പങ്കും ഇന്ന് അതിൽ അനുതപിക്കുന്നു. ലക്ഷോപലക്ഷം മനുഷ്യരെ ചുട്ടുകരിച്ച നാറ്റ്സി കോൺസെൻട്രേഷൻ ക്യാമ്പുകളിലേക്ക് അനുതപത്തിന്റെ കണ്ണീരോടുകൂടി തീർത്ഥാടനം നടത്തുന്ന ജർമ്മൻ യുവജനങ്ങളെ ഇന്നു ധാരാളം കാണാൻ കഴിയും.

കൊളോണിയൽ വാഴ്ചക്കാലത്ത് ഏഷ്യയിലും ആഫ്രിക്കയിലും ലാറ്റിൻ അമേരിക്കയിലുമുള്ള പാവപ്പെട്ട രാജ്യങ്ങളെ അടക്കി ഭരിക്കുകയും ഞെക്കിപ്പിടിക്കുകയും മനുഷ്യാന്തസ്സിനെ ചവിട്ടിമെതിക്കുകയും ചെയ്ത കൊളോണിയൽ സാമ്രാജ്യങ്ങൾ ഇന്ന് ഏറെക്കുറെ അവരുടെ പ്രവർത്തനങ്ങളിൽ പശ്ചാത്താപം പ്രകടിപ്പിക്കുന്നുണ്ട്. ഇത്തരം പശ്ചാത്താപ പ്രകടനത്തിൽ രാഷ്ട്രങ്ങളോ ജനതകളോ പൂർണ്ണമായും പങ്കുചേരുന്നുണ്ടെന്നു പറഞ്ഞുകൂടാ. ഉണ്ടായിരുന്നെങ്കിൽ ദക്ഷിണാഫ്രിക്കാ പോലുള്ള സ്ഥലങ്ങളിൽ വെള്ളക്കാരുടെ മർദ്ദക ഭരണകൂടങ്ങളെ നിലനിർത്തുവാൻ ബ്രിട്ടനും അമേരിക്കയും സഹായിക്കുകയല്ലായിരുന്നു. പക്ഷേ, പശ്ചാത്താപത്തിന്റെ ആത്മാർത്ഥമായ ലക്ഷണങ്ങൾ കാണിക്കുന്ന ഒരു നല്ല വിഭാഗം ആളുകൾ പാശ്ചാത്യ രാജ്യങ്ങളിലുണ്ട് എന്നതു വാസ്തവമാണ്.

സാമ്പത്തിക - സാമൂഹ്യ മണ്ഡലങ്ങളിൽ അന്താരാഷ്ട്രീയമായി പല രാജ്യങ്ങളും അനുതപത്തിന്റെയും കുമ്പസാരത്തിന്റെയും പടികടന്നെങ്കിൽ മാത്രമേ, സമാധാനവും നീതിയും മനുഷ്യരാശിക്ക് ഉറപ്പാകയുള്ളൂ. പാവപ്പെട്ട ജനതകളെ ചൂഷണം ചെയ്യുന്ന ബഹുരാഷ്ട്ര കമ്പനികളും മറ്റു രാജ്യങ്ങളിലെ രാഷ്ട്രീയ വ്യവസ്ഥിതിയെ തകിടം മറിക്കാൻ ശ്രമിച്ചുകൊണ്ടിരിക്കുന്ന വൻകിട രാഷ്ട്രങ്ങളും ആയുധശേഖരണത്തിലൂടെയും വിൽപ്പനയിലൂടെയും മനുഷ്യവർഗ്ഗത്തെ നാശത്തിലേക്കു നയിക്കുന്ന രാഷ്ട്രീയ-സാമ്പത്തിക താല്പര്യങ്ങളും ശരിക്കും കുമ്പസാരിക്കാതെ നമ്മുടെ ലോകത്തിൽ നമ്മെ കൈവരുകയില്ല. അഖിലലോക സഭാകൗൺസിൽ പോലെയുള്ള പല രാഷ്ട്രീയേതര സംഘടനകളുടെയും പ്രധാന ശ്രമം ഈയൊരു ബോധം അന്താരാഷ്ട്ര തലത്തിൽ സൃഷ്ടിച്ച് ഒരു സാമൂഹ്യ മാനസാന്തരത്തിനു വഴിയൊരുക്കുകയെന്നതാണ്.



കൂട്ടമ്പേരൂർ സെന്റ് ഗ്രീഗോറിയോസ് പള്ളിയിൽ സംഘടിപ്പിച്ച പരിപാരിമല തിരുമേനി അനുസ്മരണം മലങ്കരസഭാ ഗുരുരത്നം ഫാ. ഡോ. റ്റി. ജെ. ജോഷ്യാ ഉദ്ഘാടനം ചെയ്യുന്നു.

പക്ഷേ ഇതു ദുഷ്കരമായൊരു യത്നമാണ്. വ്യക്തികളുടെ മനസ്സ് അനുതപത്തിനു വഴങ്ങാതെ കഠിനമാകുന്നതുപോലെ സമൂഹത്തിന്റെ മനസ്സും കഠിനമാകാം. ഭോപ്പാലിൽ സംഭവിച്ച മഹാദുരന്തത്തിൽ സഹതപിക്കാത്ത വ്യക്തികൾ ഒരു പക്ഷേ ലോകത്തിൽ ആരും കാണുകയില്ല. പക്ഷേ അനേകായിരങ്ങളെ നിരാലംബരും രോഗികളുമാക്കിയ ആ ദുരന്തത്തിനു കാരണമായ യൂണിയൻ കാർബൈഡ് എന്ന ഭീമൻ ബഹുരാഷ്ട്രകമ്പനി ദുഃഖിക്കുകയോ പശ്ചാത്തപിക്കുകയോ ചെയ്യുന്നില്ല. തങ്ങളുടെ വാർഷിക വരുമാനത്തിന്റെ വളരെച്ചെറിയൊരംശം ദുരന്തത്തിനിരയായവർക്കു നൽകാൻ അവർ സമ്മതസ്സു കാണിച്ചിരുന്നെങ്കിൽ, ഇപ്പോൾ സമ്മർദ്ദം കൊണ്ട് കൊടുക്കാമെന്നു സമ്മതിച്ചിരിക്കുന്ന പണത്തിന്റെ എത്രയോ ഇരട്ടിയാകുമായിരുന്നു അത്. ഇവിടെ പണം മാത്രമല്ല പ്രശ്നം. കൊള്ളലാഭമെടുക്കാൻ വേണ്ടി പാവപ്പെട്ട രാജ്യത്തെ പാവങ്ങളിൽ പാവങ്ങളായവരെ ഉറപ്പിപ്പിച്ചുകൊടുക്കുകയും നശിപ്പിക്കുകയും ചെയ്യുന്നതു തെറ്റാണെന്നുള്ള ധാർമ്മികബോധം ഈ അമേരിക്കൻ കമ്പനിക്കില്ല. കാരണം ലാഭത്തിലും മുതലിലും അധികാരത്തിലും മാത്രം വിശ്വാസമർപ്പിച്ചിരിക്കുന്ന ഒരു സംസ്കാരത്തിലാണ് ആ കമ്പനിയുടെ വേരുകൾ. അതുകൊണ്ട് പതിനായിരങ്ങളെ കൊന്നാലും കമ്പനിക്കു ലാഭമുണ്ടാക്കാൻ കഴിയുമെങ്കിൽ അതു വൻവിജയമായും പുരോഗതിയുടെ അടയാളമായും അവർ കരുതുന്നു. വ്യക്തികൾ അനുതപിച്ചാലും സമൂഹം അനുതപിക്കണമെന്നു നിർബന്ധമില്ല ഇവിടെയാണു സാമൂഹ്യ മാനസാന്തരത്തിന്റെ പ്രസക്തി നാം കാണേണ്ടത്.

നമ്മുടെ ധർമ്മശാസ്ത്രങ്ങളിൽ പൊതുവേ കാണുന്ന ഒരു ആന്തരിക വൈരുദ്ധ്യമുണ്ട്. വ്യക്തി ചെയ്യരുതെന്നു അനുശാസിക്കുന്ന കാര്യങ്ങൾ സമൂഹം ചെയ്യുമ്പോൾ നമ്മുടെ ധർമ്മശാസ്ത്രം അവയെ ന്യായീകരിക്കുന്നു. ഉദാഹരണമായി, ഒരു വ്യക്തി മറ്റൊരുവനെ കൊല്ലുന്നതു കഠിനമായ തെറ്റാണെന്നു നാം പറയുന്നു. എന്നാൽ ഒരു രാജ്യവും മറ്റൊരു രാജ്യവുമായി യുദ്ധം ചെയ്യുമ്പോൾ ആ വ്യക്തി തന്നെ എതിർചേരിയിലുള്ള വ്യക്തികളെ കൊല്ലുന്നതു തെറ്റല്ലെന്നു മാത്രമല്ല, അങ്ങനെ കൊല്ലുന്നവനെ രാജ്യം ബഹുമാനിക്കുകയും, വീരശൃംഖലകൾ സമ്മാനിക്കുകയും ചെയ്യുന്നു. സ്വന്തം രാജ്യത്തിന്റെ സുരക്ഷിതത്വം എന്ന തത്വത്തിന്റെ അടിസ്ഥാനത്തിലാണ് ഇവിടെ കൊലപാതകത്തെ ന്യായീകരിക്കുന്നതും കൊലയാളിയെ ബഹുമാനിക്കുന്നതും, പക്ഷേ, ചരിത്രം നമ്മെ പലപ്പോഴും പഠിപ്പിച്ചിട്ടുള്ളതുപോലെ, രാജ്യസന്ദേഹം, വംശസന്ദേഹം തുടങ്ങിയവ നല്ല മുല്യങ്ങളായി നാം കരുതുന്നുണ്ടെങ്കിലും, പല അവസരങ്ങളിലും ഇവ അന്ധമായിത്തീർന്ന് ഒടുങ്ങാത്ത വൈരവും, വിദ്വേഷവും അഹങ്കാരവും സൃഷ്ടിക്കാൻ കാരണമാകുന്നു. അഡോൾഫ് ഹിറ്റ്ലറും അയാളെ പിൻതുടർന്ന നല്ലൊരു ശതമാനം ജർമ്മൻ ജനതയും ദേശസന്ദേഹത്തിന്റെയും വംശസന്ദേഹത്തിന്റെയും പേരിലാണു മനുഷ്യചരിത്രത്തിലെ ഏറ്റവും കിരാതമായ പ്രവർത്തനത്തിലേർപ്പെട്ടത് എന്നു നാം ഓർക്കുക.

വ്യക്തി കോഴ വാങ്ങുകയോ കൊടുക്കുകയോ ചെയ്യരുതെന്ന് ഉപദേശിക്കുന്ന മതങ്ങൾ, സ്വന്തം സ്ഥാപനങ്ങളോ സംഘടനകളോ സാമൂഹ്യതലത്തിൽ കോഴ വാങ്ങിച്ചാൽ അതിനെ എതിർക്കുന്നില്ല. വ്യക്തികൾ പരസ്പരം ബഹുമാനിക്കുകയും സഹായിക്കുകയും ചെയ്യണമെന്ന് അനുശാസിക്കുന്ന സമൂഹങ്ങൾ ഇതര സമൂഹങ്ങളുമായി വിദ്വേഷം വച്ചുപുലർത്തുന്നതിനെ ന്യായീകരിക്കുന്നു. ഇതാണു ധർമ്മശാസ്ത്രങ്ങളിലെ ആന്തരിക വൈരുദ്ധ്യമെന്നു സൂചിപ്പിച്ചത്.

ക്രിസ്തീയ ധർമ്മശാസ്ത്രത്തിന്റെ വെളിച്ചത്തിൽ ഈ വൈരുദ്ധ്യത്തെ ന്യായീകരിക്കാനാവില്ല. സഭാഗങ്ങളായ വ്യക്തികൾ അനുഷ്ഠിക്കണമെന്നു സഭ അനുശാസിക്കുന്ന ധാർമ്മിക പ്രമാണങ്ങൾ സഭയുടെ പൊതുജീവിതത്തിലും പാലിക്കപ്പെടേണ്ടതാണ്. നോമ്പിലെ പ്രാർത്ഥനകളിൽ വിശേഷിച്ചും വ്യക്തികൾ നീതിപൂർവ്വകമായ ജീവിതം പിൻതുടരണമെന്നും ദരിദ്രർക്കും പീഡിതർക്കും ന്യായം പാലിച്ചുകൊടുക്കണമെന്നുമുള്ള ഉൽബോധനങ്ങൾ ധാരാളമാണ്. ഇതു വ്യക്തിയോടു മാത്രമായി നടത്തുന്ന ധാർമ്മികോൽബോധനമായി നാം കരുതരുത്. സമൂഹത്തിൽ നീതിപൂർവ്വകമായ ഘടനകൾ സൃഷ്ടിക്കാനും സമൂഹത്തിലെ അന്യായത്തിനും അധർമ്മത്തിനുമെതിരെ ആഞ്ഞടിക്കാനും സഭയെന്ന നിലയിൽ നമുക്കു ചുമതലയുണ്ടെന്നും ഇതു നമ്മെ ഓർമ്മിപ്പിക്കുന്നു. വ്യക്തി അനുഷ്ഠിക്കേണ്ട ധാർമ്മിക പ്രമാണവും സമൂഹം അനുഷ്ഠിക്കേണ്ട ധാർമ്മിക പ്രമാണവും തമ്മിൽ പരസ്പരം ബന്ധമില്ലാതെ വരുന്നതു ക്രിസ്തീയ തത്വങ്ങൾക്കു നിരക്കുന്നതല്ല.

കുറ്റം ഏറ്റുപറഞ്ഞു പരസ്യമായി കുമ്പസാരിക്കുന്ന സമൂഹങ്ങളെയും സംഘടനകളെയും നാം അധികം കാണാറില്ല. ഒന്നാമത്തെ കാരണം സമൂഹങ്ങൾക്കു ചുരുക്കമായേ കുറ്റബോധം വരാറുള്ളൂ എന്നതാണ്. കുറ്റബോധം



ഉണ്ടായാൽ തങ്ങളുടെ താൽപ്പര്യങ്ങൾ ഹനിക്കപ്പെടും എന്നു വിചാരിക്കുന്ന ശക്തികൾ സമൂഹത്തിനുള്ളിൽ പ്രവർത്തിച്ച് തെറ്റിനെ ശരിയാക്കാൻ ശ്രമിച്ചു കൊണ്ടിരിക്കും. പഴയനിയമ പ്രവാചകന്മാരുടെ പ്രധാന ശ്രമങ്ങളിലൊന്നു യഹൂദസമൂഹത്തെ അതിന്റെ തന്നെ കുറ്റങ്ങളെക്കുറിച്ചു ബോധമുള്ളതാക്കുക എന്നതായിരുന്നു. എപ്പോഴും സംഘടിത മതവും സംഘടിതമായ പ്രത്യയ ശാസ്ത്രങ്ങളും പൊതുവായ ആത്മവിമർശനത്തിനും കുറ്റബോധത്തിനും എതിരായി നിൽക്കും. കർത്താവു തന്റെ പ്രവചനദൗത്യം യഹൂദ സമൂഹത്തിൽ നിറവേറ്റാൻ യത്നിച്ചു. പക്ഷേ സമൂഹഹൃദയം കഠിനമായിത്തീർന്നു. അതുകൊണ്ടു സമൂഹം സ്വയം ന്യായവിധിയിലേക്കു പ്രവേശിക്കുകയും ചെയ്യുന്നു.

കുറ്റബോധമുണ്ടായെങ്കിലെ അനുതാപവും ഏറ്റുപറച്ചിലുമുണ്ടാകൂ. സ്വന്തം വീഴ്ചകൾ ആത്മാർത്ഥതയോടെ ഏറ്റുപറയുന്ന സമൂഹങ്ങളും സഭകളും

ഉണ്ടെങ്കിൽ അതു നമ്മുടെ ലോകചരിത്രത്തെ നിർണായകമായി സ്വാധീനിക്കുകയും മനുഷ്യരാശിക്കു നന്മയുടെ പുതിയ ചക്രവാളങ്ങളെ കണ്ടെത്തുകയും ചെയ്യും. അതിനുള്ള ഒരു നല്ല ഉദാഹരണമാണ് റഷ്യൻ ഓർത്തഡോക്സ് സഭയുടെയും റഷ്യൻ സോഷ്യലിസ്റ്റ് ഭരണകൂടത്തിന്റെയും പരസ്പര കുമ്പസാരത്തിൽ ചൂണ്ടിക്കാണിച്ചത്. യുദ്ധഭീഷണി കൊണ്ടും പരസ്പരഭീതി കൊണ്ടും കലുഷമായിരുന്ന നമ്മുടെ ലോകത്തിൽ പുതിയ പ്രത്യാശയുടെ ചില എളിയ തിരിനാളങ്ങളെങ്കിലും കൊളുത്തുവാൻ അതിനു കഴിഞ്ഞു.

സമൂഹ മാനസാന്തരവും കൂട്ടായ കുമ്പസാരവും നമ്മുടെ ലോകത്തിന്റെ അടിയന്തിരമായ ആവശ്യങ്ങളാണ്.



പരുമല പെരുനാളിന് കൊടിയിറങ്ങി



പരുമല: ഒരാഴ്ച നീണ്ടുനിന്ന തീർത്ഥാടനകാലത്തിന് പരിസമാപ്തി കുറിച്ചു പരിശുദ്ധ പരുമല തിരുമേനിയുടെ 117-ാമത് ഓർമ്മപ്പെറ്റുനാളിന് പരുമലയിൽ കൊടിയിറങ്ങി.

രാവിലെ വിശുദ്ധ കുർബ്ബാനയ്ക്ക് ശേഷം പരിശുദ്ധ കാതോലിക്കാ ബാവയും മെത്രാപ്പോലീത്തമാരും വിശ്വാസികൾക്ക് വാഴ് നൽകി. ഉച്ചതിരിഞ്ഞ് 2ന് നടന്ന ഭക്തിനിർഭരമായ റാസയിൽ പൊൻവെള്ളിക്കുരിശുകളും മുത്തുകൂടകളും ഏന്തി പരിശുദ്ധനോടുള്ള അപേക്ഷാഗാനങ്ങൾ ആലപിച്ച് ആയിരക്കണക്കിന് വിശ്വാസികൾ പങ്കുകൊണ്ടു. ഡോ. യൂഹാനോൻ മാർ ക്രിസോസ്റ്റമോസ് സമാപന ആശീർവാദം നൽകി.

മൂന്ന് കൊടിമരങ്ങളിൽ നിന്നും പരുമല സെമിനാരി മാനേജർ ഫാ. എം. സി. കുര്യാക്കോസ്, അസി. മാനേജർമാർ, പരുമല സെമിനാരി കൗൺസിലംഗങ്ങൾ എന്നിവരുടെ സാന്നിധ്യത്തിൽ കൊടികൾ ഇറക്കി.

“സഭയിൽ അസ്വസ്ഥതകൾ കൊടുമ്പിരികൊണ്ടിരിക്കുന്ന സമയത്താണ് ഈ സ്ഥാനത്തു ഞാൻ അവരോടിക്കപ്പെട്ടിരിക്കുന്നത്. സഭയെ ഒന്നായി ഞാൻ കാണുന്നു. ഏതാനും ആളുകളുടെ നേതൃത്വത്തിൽ സഭയ്ക്കെതിരായി പ്രവർത്തിച്ചുകൊണ്ടിരിക്കുന്ന ഒരു സംഘത്തെ ഞാൻ കാണാതിരിക്കുന്നില്ല. സഭയുടെ സംരക്ഷണത്തിന് അവരുടെ പ്രവർത്തനങ്ങളെ പ്രതിരോധിക്കാതെ നിവൃത്തിയില്ല. എങ്കിലും അവരോടേനിക്കു സ്നേഹമാണുള്ളത്. സഭാവിരുദ്ധമായ അവരുടെ നടപടി വിട്ടു സഭയുടെ യഥാർത്ഥ മക്കളായി അവർ തീരുന്നതിനു ഞാൻ അഭിലഷിക്കുകയും ആയതിനുവേണ്ടി പ്രാർത്ഥിക്കുകയും അവർ അപ്രകാരം ചെയ്യുമെന്നു പ്രതീക്ഷിക്കുകയും ചെയ്യുന്നു.”



- പ. ബസേലിയോസ് മാർത്തോമ്മാ മാത്യൂസ് പ്രഥമൻ കാതോലിക്കാ ബാവ



സഭയുടെ വളർച്ചയിൽ വിദ്യാർത്ഥിപ്രസ്ഥാനത്തിന്റെ പങ്ക് വലുത്: പ. കാതോലിക്കാ ബാവ

പരുമല: സഭയുടെ വളർച്ചയിൽ വിദ്യാർത്ഥിപ്രസ്ഥാനത്തിന്റെ പങ്ക് വലുതാണെന്ന് പ. കാതോലിക്കാ ബാവ. എം.ജി.ഓ.സി.എസ്.എം. വിദ്യാർത്ഥിസംഗമം പരുമലയിൽ ഉദ്ഘാടനം ചെയ്യുകയായിരുന്നു ബാവ. ദൈവസ്നേഹവും മനുഷ്യസ്നേഹവും ഏറ്റവും പ്രധാനപ്പെട്ട ഗുണങ്ങളാണെന്നും അദ്ദേഹം പറഞ്ഞു. സമർപ്പണബോധത്തോടെ ജീവിതത്തെ അഭിമുഖീകരിക്കുവാൻ വിദ്യാർത്ഥികൾക്ക് കഴിയണം. ശ്രേഷ്ഠമായ ജീവിതം കെട്ടിപ്പടുക്കുവാനുള്ള അടിസ്ഥാനശിലയാണ് വിദ്യാഭ്യാസം എന്ന് കാലടി സംസ്കൃത സർവകലാശാല പ്രൊ-വൈസ് ചാൻസലർ പ്രൊഫ.കെ.എസ്.രവികുമാർ പറഞ്ഞു. ഡോ. യൂഹാനോൻ മാർ ക്രിസോസ്റ്റമോസ്, ഫാ. ജീസൺ പി. വിത്സൺ, സിംജോ സാമുവൽ സഖരിയ എന്നിവർ പ്രസംഗിച്ചു.



റുമേനിയൻ പ്രതിനിധി സംഘം പഴഞ്ഞി സന്ദർശിച്ചു

ചരിത്രമുറങ്ങുന്നതും മലങ്കരസഭയിലെ അതിപുരാതനമായ ദേവാലയവുമായ പഴഞ്ഞി കത്തീഡ്രൽ റുമേനിയയിൽ നിന്നും എത്തിച്ചേർന്ന ഫാ. ഗബ്രിയേലും പ്രതിനിധി സംഘവും സന്ദർശിച്ചു. വി. കുർബ്ബാനയിൽ സംബന്ധിച്ച സംഘത്തോടൊപ്പം ഫാ. അശ്മിൻ ഫെർണാണ്ടസ്, ഫാ. എബ്രഹാം തോമസ് എന്നിവരും ഉണ്ടായിരുന്നു. ഊഷ്മളമായ സ്വീകരണത്തിൽ വികാരി ഫാ. ജോസഫ് ചെറുവത്തൂർ, സഹവികാരി ഫാ. ഗീവർഗ്ഗീസ് വർഗ്ഗീസ്, ട്രസ്റ്റി സുമേഷ് പി. വിൽസൺ, സെക്രട്ടറി ലിജിൻ പി. ചാക്കോ എന്നിവർ ആശംസകൾ അറിയിച്ചു.



ലേഖനം

ശാസ്ത്രം - ദൈവ വിശ്വാസം (Part - 2)

ബിജി ചെറി

'യഹോവയായ ദൈവം നിലത്തെ പൊടികൊണ്ടു മനുഷ്യനെ നിർമ്മിച്ചിട്ടു അവന്റെ മൂക്കിൽ ജീവശ്വാസം ഉറുതി, മനുഷ്യൻ ജീവനുള്ള ദേഹിയായി തീർന്നു.' (ഉല്പത്തി 2:7)

പരിണാമവാദ അധിഷ്ഠിതമായ പാപുസ്തകങ്ങളുടെ (ട്രോവീഹ, ഇീഹ ഹലഴല) അവകാശവാദമനുസരിച്ച് ലോകത്തെമ്പാടും കാണുന്ന മനോഹരമായ വൈവിധ്യമായ ജീവിവർഗങ്ങൾ മുഴുവനും 'ആകസ്മികമായ' പ്രക്രിയകളാൽ ഉരുത്തിരിഞ്ഞു വന്നവയാണ്. പരിണാമവാദികളുടെ നിഗമനങ്ങൾ അനുസരിച്ച് 60 ലക്ഷം വർഷം മുമ്പ് കുരങ്ങുവർഗ്ഗങ്ങളിലുണ്ടായ പരിണാമത്തിന്റെ ഒരു ശാഖ ഇന്നത്തെ ചിമ്പാൻസിയിലേക്കും മറ്റൊന്ന് മനുഷ്യനിലേക്കും നയിച്ചു എന്നാണ്.

നിരീശ്വര പരിണാമവാദികൾ പറയുന്നു - "To be human means you are the only animal to realize that there is no objective meaning or purpose in this pointless life."

അപ്പോൾ ചോദ്യം ഇതാണ്... മനുഷ്യൻ ദൈവത്തിന്റെ സൃഷ്ടിയോ? വെറും ആകസ്മികമായ പരിണാമത്തിന്റെ ഉൽപ്പന്നമോ? ഈ ജീവിതത്തിന് എന്തെങ്കിലും ലക്ഷ്യമോ ഉദ്ദേശ്യമോ ഉണ്ടോ?

പരിണാമ സിദ്ധാന്തം

1859 ൽ 'ജീവജാതികളുടെ ഉത്ഭവം' (The Origin of Species) എന്ന പുസ്തകത്തിലൂടെ തന്റെ 'പ്രകൃതിനിർദ്ധാരണം (Natural selection)' മുഖേനയുള്ള ജീവികളുടെ പരിണാമം എന്ന ആശയം ആദ്യമായി അവതരിപ്പിച്ചത് ചാൾസ് ഡാർവിൻ ആണ്.

ഇതിൽ പ്രധാനമായും ദൈവവചനത്തിലെ 'മനുഷ്യോല്പത്തിയെ' ചോദ്യം ചെയ്യുന്ന 'രണ്ട് തത്ത്വങ്ങൾ' അടങ്ങിയിരിക്കുന്നു. ഒന്നാമതായി 'നിർജ്ജീവമായ വസ്തുവിന് സ്വയമേവ ജീവൻ പ്രാപിക്കാൻ കഴിയും'. രണ്ടാമതായി 'അധമ വർഗ്ഗത്തിൽ നിന്നും ഉത്തമമായ അവസ്ഥയിലേക്ക് മനുഷ്യൻ പരിണമിച്ചിരിക്കുന്നു'.

നാളിതുവരെ ഉള്ള കാലങ്ങളിൽ നടത്തിയിട്ടുള്ള എല്ലാ പരീക്ഷണങ്ങളും നിരീക്ഷണങ്ങളും ജീവനിൽ നിന്ന് മാത്രമേ ജീവൻ ഉത്ഭവിക്കുകയുള്ളൂ എന്ന വസ്തുത തെളിയിച്ചിരിക്കുന്നു.

Lord Kelvin പറയുന്നു - 'ചില നിർജ്ജീവ വസ്തുക്കളുടെ സംയോഗം മൂലം ഒരു ജീവപ്രാണി ഉല്പാദിപ്പിക്കപ്പെടുമെന്ന് ചിന്തിക്കുന്നതു പോലെ ഭോഷതാമറ്റൊന്നില്ല.'

Sir Olivier Lodge പറയുന്നു - 'ജീവ സമ്പർക്കം കൂടാതെ സ്വയമേവ ജീവൻ പ്രാപിക്കാമെന്ന് തെളിയിക്കാൻ വേണ്ടി നടത്തിയിട്ടുള്ള എല്ലാ പരീക്ഷണങ്ങളും പരിതാപകരമാവണ്ണം പരാജയപ്പെടുകയാണ് ഉണ്ടായത്.'

എന്തിനേറെ പറയുന്നു പരിണാമസിദ്ധാന്തത്തിന്റെ ഉപജ്ഞാതാവായ ചാൾസ് ഡാർവിന്റെ പുത്രൻ Sir ജോർജ് ഡാർവിൻ 1905-ൽ ബ്രിട്ടീഷ് സയൻസ് അസോസിയേഷൻ ഉത്ഘോഷനം ചെയ്തു കൊണ്ട് പ്രസ്താവിച്ചു - 'ജീവന്റെ മർമ്മം എന്നും ദുർഗ്രഹമായിത്തന്നെ സ്ഥിതി ചെയ്യുന്നു.'

സ്മിത്ത്സോണിയൻ ഇൻസ്റ്റിറ്റ്യൂട്ടിലെ അറിയപ്പെട്ട ജന്തു ശാസ്ത്രജ്ഞനായ Dr. ആസ്റ്റിൻ. ഒ. ക്ലാർക്കിന്റെ പറയുന്നു - 'മനുഷ്യൻ താണജാതിയിലുള്ള ജീവജാലങ്ങളിൽ നിന്ന് പടിപടിയായി പരിണമിച്ചു ഉണ്ടായി എന്നതിന് ഒരു തെളിവും ഇല്ല.... മനുഷ്യൻ പെട്ടെന്നാണ് പ്രത്യക്ഷപ്പെട്ടത്.... മിക്കവാറും ഇന്നുള്ള മനുഷ്യനെ പോലെ തന്നെ ആണ് മനുഷ്യൻ പ്രത്യക്ഷനായത്..... ജന്തു ലോകത്തെ സംബന്ധിച്ചുടത്തോളം സൃഷ്ടിവാദക്കാർക്ക് ഏറ്റവും നല്ല വാദഗതികൾ ഉള്ളതായി കാണപ്പെടുന്നു. ജന്തുക്കളിലെ ഒരു വിഭാഗം മറ്റൊരു വിഭാഗത്തിൽ നിന്ന് പരിണമിച്ചു ഉണ്ടായി എന്നതിന് യാതൊരു തെളിവുമില്ല.'

നിർജ്ജീവവസ്തു ജൈവ വസ്തുവായത് എങ്ങിനെയാണോ, അപ്രകാരമു

ണ്ടായ ഏകകോശ അണുപ്രാണി മനുഷ്യനായി പരിണമിച്ചതെങ്ങനെയാണോ പരിണാമമെന്ന മാറ്റങ്ങളുടെ ഇടയിൽ ആ ഏകകോശ അണുപ്രാണി ആ മാറ്റങ്ങളെ അതിജീവിച്ചത് എങ്ങിനെയാണോ ശാസ്ത്രീയമായി ഒരു തെളിവും ഇതുവരെ നൽകപ്പെട്ടിട്ടില്ല.

മനുഷ്യൻ ദൈവത്താൽ പൂർണ്ണനിലയിൽ നിർമ്മിക്കപ്പെട്ടിട്ടില്ല; അവൻ അധമവർഗ്ഗത്തിൽ നിന്നും പരിണമിച്ചതാണ്. പരിണാമസിദ്ധാന്തത്തിലെ രണ്ടാം തത്ത്വമാണിത്. എന്നാൽ ഒരു വസ്തുവിനോ ജീവിക്കോ ഒരു വർഗ്ഗത്തിൽ നിന്നും മറ്റൊന്നിലേക്ക് പരിണമിക്കുവാൻ സാധിക്കുമെന്ന് പരീക്ഷണങ്ങളാൽ തെളിയിക്കുവാൻ പരിണാമവാദികൾക്ക് കഴിഞ്ഞിട്ടില്ല. 'മനുഷ്യന്റെ പരിണാമത്തെക്കുറിച്ചുള്ള പരാമർശങ്ങളിൽ ഭൂരിഭാഗവും 'ആയിരിക്കാം (May be)' എന്ന അടിസ്ഥാനത്തിലാണ് കെട്ടിപ്പടുത്തിരിക്കുന്നത്. 'ആയിരിക്കാം' എന്നതിന് ശാസ്ത്രത്തിൽ സ്ഥാനമില്ല.'

Dr. Ray Lankester പറയുന്നു - 'മനുഷ്യൻ കുരങ്ങിനെപ്പോലുള്ള (പരിണാമസിദ്ധാന്തം പറയുന്ന കുരങ്ങിന്റെയും മനുഷ്യന്റെയും പൊതു പൂർവ്വികൻ) ഒരു ജീവിയിൽ നിന്ന് പരിണമിച്ചതാണെങ്കിൽ ഇതിന്റെ മധ്യവർത്തിയായ ഒരു ജീവിയുടെ അവശിഷ്ടങ്ങൾ ഭൂമിയിൽ കണ്ടെത്താൻ കഴിയുമായിരുന്നു.'

ഒരിക്കൽ സിറിയക്കാക്കാരനായ പ്രൊഫസർ പോസ്റ്റ് ബ്രിട്ടീഷ് മ്യൂസിയത്തിലെ പ്രകൃതി ചരിത്ര വിഭാഗം സന്ദർശിച്ചപ്പോൾ ഡാർവിന്റെ പരിണാമസിദ്ധാന്തത്തെ സ്ഥിരീകരിക്കുന്ന ചില തെളിവുകൾ കാണുന്നതിനായി ആ മ്യൂസിയത്തിലെ മഹാ പണ്ഡിതൻമാരിൽ ഒരാളായിരുന്ന Etheredge നെ സമീപിച്ചു. ഇതിന് ഋവേലുലറഴല നൽകിയ മറുപടി തന്നെ അൽഭുതപ്പെടുത്തി. Etheredge പറഞ്ഞു - 'ഒരു വർഗ്ഗത്തിൽ നിന്ന് മറ്റൊരു വർഗ്ഗത്തിലേക്ക് പരിണാമം നടക്കുമെന്ന് തെളിയിക്കുന്ന ഒരു ചെറിയ വസ്തു പോലും ഈ മഹാ മ്യൂസിയത്തിലില്ല. പ്രസ്തുത പരിണാമസിദ്ധാന്തം യാഥാർത്ഥ്യങ്ങളിലും നിരീക്ഷണങ്ങളിലും അടിസ്ഥാനപ്പെട്ടതല്ല... ഈ വമ്പിച്ച മ്യൂസിയം പരിണാമസിദ്ധാന്തത്തിന്റെ നിർമ്മകതയെ തെളിയിക്കുകയാണ് ചെയ്യുന്നത്.'

കോബ്രിയൻ സ്ഫോടനം

വാസ്തവത്തിൽ, പടിപടിയായുള്ള പരിണാമത്തിന്റെ തെളിവുകളൊന്നും ഡാർവിന്റെ കാലത്തെയും ഇക്കാലത്തെയും ഭൂഗർഭശാസ്ത്രജ്ഞർക്കു കണ്ടെത്താനായിട്ടില്ല; ക്രമരഹിതമായ, ഇടമുറിഞ്ഞ രേഖകളാണ് അവർക്കു ലഭിച്ചിട്ടുള്ളത്; അതായത് ജീവിവർഗങ്ങൾ പെട്ടെന്നു പ്രത്യക്ഷമാകുകയും മാറ്റമൊന്നുമില്ലാതെ തുടരുകയും പിന്നീട് രേഖകളിൽനിന്ന് ഒറ്റയടിക്ക് അപ്രത്യക്ഷമാകുകയും ചെയ്യുന്നതായി കാണുന്നു. ശരീരഘടനയിലെ തനതു സവിശേഷതകളോടെ ജീവജാലങ്ങൾ പെട്ടെന്നു പ്രത്യക്ഷപ്പെടുന്നതിന്റെ സൂചനകളാണ് അവ നൽകുന്നത് പുതിയതും തനതു സവിശേഷതകളോടു കൂടിയതുമായ അനേകം ജീവിവർഗങ്ങൾ ഫോസിൽരേഖകളിൽ വളരെപ്പെട്ടെന്നു രംഗപ്രവേശം ചെയ്യുന്നതിനാൽ അതിനെ 'കോബ്രിയൻ സ്ഫോടനം' എന്നാണ് പുരാജീവിശാസ്ത്രജ്ഞർ പരാമർശിക്കുന്നത്. 'കോബ്രിയൻ സ്ഫോടനം' പരിണാമസിദ്ധാന്തക്കാർക്ക് കടുത്ത വെല്ലുവിളിയാണ്.

'യഹോവയായ ദൈവം നിലത്തെ പൊടികൊണ്ടു മനുഷ്യനെ നിർമ്മിച്ചു (ഉല്പത്തി 2:7) എന്നത് മോശയുടെ വെറും പ്രഖ്യാപനം അല്ല. ഈ മണ്ണിലുള്ള എല്ലാ ധാതു പദാർത്ഥങ്ങളും മനുഷ്യ ശരീരത്തിലുണ്ടെന്നും ആ ധാതുക്കളാലാണ് മനുഷ്യ ശരീരം നിർമ്മിക്കപ്പെട്ടിട്ടുള്ളതെന്നും ആധുനിക ശാസ്ത്രജ്ഞർ സൂക്ഷ്മ പരീക്ഷണങ്ങളാൽ തെളിയിച്ച് കഴിഞ്ഞു.

നമ്മുടെ പാപുസ്തകങ്ങളിൽ എല്ലാം പഠിപ്പിക്കപ്പെടുന്ന സ്റ്റാൻലി മില്ലറുടെ പരീക്ഷണം യഥാർത്ഥത്തിൽ ഒരു വിജയം ആയിരുന്നില്ല. മറിച്ച് ഒരു വൻ പരാജയം ആയിരുന്നു. എന്നിട്ടും ഇന്നും പാപുസ്തകങ്ങളിൽ പഠിപ്പിക്കപ്പെടുന്നു.



ഫോസ്സിൽ തട്ടിപ്പുകൾ

പല പരിണാമവാദികളായ ശാസ്ത്രജ്ഞന്മാരും പരിണാമത്തെ തെളിയിക്കാൻ വേണ്ടി കൃത്രിമമായി തെളിവുകൾ ഉണ്ടാക്കി ശാസ്ത്രലോകത്തെ വഞ്ചിച്ചിട്ടുണ്ട്. യഥാർത്ഥ ശാസ്ത്രത്തിന്റെ പ്രത്യേകത, അത് എപ്പോഴും സത്യം പുറത്തു കൊണ്ടുവരും എന്നുള്ളതാണ്. അതുകൊണ്ടുതന്നെ, ശാസ്ത്രലോകത്തെ കരിവുള്ളികൾ ആയ ഈ പരിണാമവാദികളുടെ തട്ടിപ്പുകൾ ശാസ്ത്രലോകം തന്നെ പിന്നീട് തുറന്നു കാട്ടിയിട്ടുണ്ട്. രാമാപിത്തിക്കസ്, ആസ്ത്രലോപിത്തിക്കസ്, ജോൺസൻറെ ലൂസിയും, ലീക്കിയുടെ ഫോസ്സിലുകളും, ഹോമോ ഇറക്സസ്, ജാവ മനുഷ്യൻ, പീക്കിംഗ് മനുഷ്യൻ, നെബ്രസ്കാ മനുഷ്യൻ, പിൽറ്റ് ഡൗൺ മനുഷ്യൻ തുടങ്ങിയ ഫോസ്സിൽ തട്ടിപ്പുകൾ നല്ല ഉദാഹരണങ്ങളാണ്. എന്നിട്ടും ഇവയും ഇന്നും പാഠപുസ്തകങ്ങളിൽ പഠിപ്പിക്കപ്പെടുന്നു.

കൂട്ട വംശനാശം

ഭൂമിയിലെ 99.5 ശതമാനം ജീവ വർഗ്ഗങ്ങളും കൂട്ട വംശനാശം നേരിട്ടതായിട്ടാണ് ഫോസ്സിൽ തെളിവുകൾ തെളിയിക്കുന്നത്. പലതരം 'തിയറികൾ' അവതരിപ്പിച്ചു എങ്കിലും പരിണാമസിദ്ധാന്തക്കാരുടെ വിശദീകരണങ്ങൾ പര്യാപ്തമായവ അല്ല. നോഹയുടെ കാലത്തെ മഹാ പ്രളയം എന്ന ചരിത്ര യാഥാർത്ഥ്യം... ദൈവ വചനത്തിന്റെ ചരിത്രസത്യതയുടെ തെളിവായി ഭൂമി മുഴുവനും നമ്മുടെ കണ്ണുകൾക്ക് മുമ്പിൽ ഫോസ്സിലുകളുടെ രൂപത്തിൽ.

ജീവിക്കുന്ന ഫോസ്സിലുകൾ

സീലാകാന്ത് മത്സ്യം തുടങ്ങിയ അനേകം തെളിവുകൾ വേറെയും. ലക്ഷോപലക്ഷം വർഷങ്ങൾ മുമ്പ് വംശനാശം സംഭവിച്ചു എന്ന് കൊട്ടിഘോഷിക്കപ്പെട്ട പല ജീവി വർഗ്ഗങ്ങളിൽ ഒന്ന് - സീലാകാന്ത് മത്സ്യം.

ഡി. എൻ. എ. (D. N. A.)

ഡിഎൻഎ-യുടെ കണ്ടെത്തലും പരിണാമസിദ്ധാന്തത്തിന്റെ ശവപ്പെട്ടിയിലെ അവസാന ആണിയും അടിച്ചു. അങ്ങേയറ്റം സങ്കീർണ്ണവും അതേസമയം ഏറ്റവും കൃത്യതയോടെ പ്രവർത്തിക്കുന്നതുമായ ഡിഎൻഎ പരിണാമം അസാധ്യമാക്കുന്നു.

ശാസ്ത്രജ്ഞർ ആ നിർദ്ദേശങ്ങളെ 'ബുക്ക് ഓഫ് മാൻ ' എന്ന് വിളിക്കുന്നു. ശരീരത്തിന്റെ ഘടനാപരമായും ധർമ്മപരമായും ജീവന്റെ അടിസ്ഥാന ഘടകമാണ് കോശം. ഒരു ജീവിയുടെ ജീവനുള്ള ഏറ്റവും ചെറുതും സ്വയംവിഭജനശേഷി കാണിക്കുന്നതുമായ അസ്തിത്വമാണ് കോശം. ഈ എല്ലാ കോശങ്ങൾക്കും നടക്ക് ഡി എൻ എ അടങ്ങിയിരിക്കുന്നു. അത് അവയവങ്ങളുടെ നിർമ്മാണ നിർദ്ദേശങ്ങൾ ആണ്. അവ വാചകങ്ങളും ഖണ്ഡികകളും അദ്ധ്യായങ്ങളും ആയി സജ്ജമാക്കിയിരിക്കുന്നു. അവ നിങ്ങളുടെ ഹൃദയം, രക്താണുക്കൾ, കൂടൽ, കരൾ, വൃക്ക, ഗ്രന്ഥികൾ, കണ്ണു, തലച്ചോറ്, അസ്ഥികൾ, പേശികൾ, തുടങ്ങിയവ നിർമ്മിക്കാനും അവ ഓരോന്നും ശരീരത്തിന്റെ ഏതൊക്കെ ഭാഗങ്ങളിലായി ക്രമീകരിച്ചിരിക്കപ്പെടണം എന്നും ഉള്ള നിർദ്ദേശങ്ങൾ ആണ്. ദൈവത്തിൽനിന്നുള്ള ഒരു പുസ്തകത്തിൽ നമ്മുടെ ശരീരത്തിലെ അവയവങ്ങളുടെ രൂപീകരണത്തെക്കുറിച്ചും അവ രൂപീകൃതമാകുന്ന സമയത്തെക്കുറിച്ചുപോലും രേഖപ്പെടുത്തിയിട്ടുള്ളതായി ബൈബിൾ വ്യക്തമാക്കുന്നു. ദൈവനിശ്ചിതതയിൽ ദാദു രാജാവ് അതേക്കുറച്ച് ഇങ്ങനെ പറയുകയുണ്ടായി: 'നീയല്ലോ എന്റെ അന്തരംഗങ്ങളെ നിർമ്മിച്ചതു, എന്റെ അമ്മയുടെ ഉദരത്തിൽ നീ എന്നെ മെടഞ്ഞു. ഭയങ്കരവും അതിശയവുമായി എന്നെ സൃഷ്ടിച്ചിരിക്കയാൽ ഞാൻ നിനക്കു സ്തോത്രം ചെയ്യുന്നു; നിന്റെ പ്രവൃത്തികൾ അത്ഭുതകരമാകുന്നു; അതു എന്റെ ഉള്ളം നല്ലവണ്ണം അറിയുന്നു. ഞാൻ രഹസ്യത്തിൽ ഉണ്ടാക്കപ്പെടുകയും ഭൂമിയുടെ അധോഭാഗങ്ങളിൽ നിർമ്മിക്കപ്പെടുകയും ചെയ്തപ്പോൾ എന്റെ അസ്ഥിക്കൂടം നിനക്കു മറവായിരുന്നില്ല. ഞാൻ പിണ്ഡാകാരമായിരുന്നപ്പോൾ നിന്റെ കണ്ണു എന്നെ കണ്ടു; നിയമിക്കപ്പെട്ട നാളുകളിൽ ഒന്നും ഇല്ലാതിരുന്നപ്പോൾ അവയെല്ലാം നിന്റെ പുസ്തകത്തിൽ എഴുതിയിരുന്നു; ദൈവമേ, നിന്റെ വിചാരങ്ങൾ എനിക്കു എത്ര ഘനമായവ! അവയുടെ ആകത്തുകയും എത്ര വലിയതു!' (സങ്കീർത്തനം 139:13-17)

പരിണാമസിദ്ധാന്തം യാഥാർത്ഥ്യങ്ങളിൽ അടിസ്ഥാനപ്പെട്ടതല്ല.... അത്

പലതരം ഊഹാപോഹങ്ങളിലും കെട്ടുകഥകളിലും വഞ്ചനകളിലും മാത്രം അടിസ്ഥാനപ്പെട്ടിരിക്കുന്നു...പത്രോസ് അപ്പോസ്തോലന്റെ വാക്കുകൾ ഈ സിദ്ധാന്തക്കരേ കുറിച്ചുള്ള പ്രവചനവാക്യങ്ങൾ തന്നെ. പിതാക്കന്മാർ നിദ്രകൊണ്ടശേഷം സകലവും സൃഷ്ടിയുടെ ആരംഭത്തിൽ ഇരുന്നതുപോലെ തന്നെ ഇരിക്കുന്നു എന്നു പറഞ്ഞു സ്വന്തമോഹങ്ങളെ അനുസരിച്ചുനടക്കുന്ന പരിഹാസികൾ പരിഹാസത്തോടെ അന്യകാലത്തു വരുമെന്നു വിശേഷാൽ അറിഞ്ഞുകൊൾവിൻ. ആകാശവും വെള്ളത്തിൽനിന്നും വെള്ളത്താലും ഉളവായ ഭൂമിയും പണ്ടു ദൈവത്തിന്റെ വചനത്താൽ ഉണ്ടായി എന്നും അതിനാൽ അന്നുള്ള ലോകം ജലപ്രളയത്തിൽ മുങ്ങി നശിച്ചു എന്നും ഇപ്പോഴത്തെ ആകാശവും ഭൂമിയും അതേ വചനത്താൽ തീക്കായി സൃഷ്ടിച്ചും ന്യായവിധിയും ഭക്തികെട്ട മനുഷ്യരുടെ നാശവും സംഭവിപ്പാനുള്ള ദിവസത്തേക്കു കാത്തുനിൽക്കുന്നു എന്നും അവർ മനസ്സോടെ മറന്നുകളയുന്നു. (2 പത്രോസ്. 3:4-7).

മുളന്തുരുത്തി മാർത്തോമൻ പള്ളി വിധിയുടെ പ്രസക്ത ഭാഗങ്ങൾ

മുളന്തുരുത്തി മാർത്തോമൻ പള്ളിയുടെ 25/10/2019 - OS NO 1/1124 ME(1949) ലെ വിധിന്യായത്തിലെ പ്രസക്ത ഭാഗങ്ങൾ:

1. കേസിൽ തങ്ങളുടെ വാദം തെളിയിക്കാൻ ഒരു രേഖയും സാക്ഷിയും ഹാജരാക്കുന്നതിന് യാക്കോബായ വിഭാഗത്തിന് സാധിച്ചില്ല (വിധിന്യായം Para. 3).
2. മുളന്തുരുത്തി മാർത്തോമൻ പള്ളി മലങ്കര സഭയുടെ അഭിവാജ്യ ഘടകമാണെന്ന് പാത്രിയർക്കീസ് വിഭാഗത്തിന് വേണ്ടി ഹാജരായ സീനിയർ അഭിഭാഷകൻ കോടതിയിൽ സമ്മതിക്കുന്നു. വിധിന്യായം para. 4.
3. മുളന്തുരുത്തി മാർത്തോമൻ പള്ളി ഛ.ട. ചീ 4/1979 കേസിൽ ഹാജരാക്കിയ പള്ളികളുടെ ലിസ്റ്റിലെ 1064 പള്ളികളിൽ 882-ാമത്തെ പള്ളിയാണ്. വിധി ന്യായം para. 4.
4. മുളന്തുരുത്തി മാർത്തോമൻ പള്ളി മേൽ നമ്പർ കേസിൽ ശ്രേഷ്ഠ ബാവ ഹാജരാക്കിയ പള്ളികളുടെ ലിസ്റ്റിൽ 798-ാമത്തെ പള്ളി ആണെന്ന് കണ്ടെത്തി. വിധിന്യായം para 4.
5. കാലാകാലങ്ങളിൽ മലങ്കര അസോസിയേഷനിലേക്ക് മുളന്തുരുത്തി പള്ളിയിൽ നിന്ന് പ്രതിനിധികളെ അയച്ചിരുന്നു. വിധി ന്യായം para. 4.
6. വട്ടിപ്പണക്കേസിൽ തന്നെ പരിശുദ്ധ പാത്രിയർക്കീസിന് മലങ്കരസഭയിലെ അധികാരം അസ്തമനബിന്ദുവിൽ എത്തി എന്ന് കോടതി പറഞ്ഞിരിക്കുന്നു. വിധിന്യായം Para. 7.
7. 1995-ലെ സുപ്രീംകോടതി വിധിയിലും പാത്രിയർക്കീസിന്റെ അധികാരം അസ്തമനബിന്ദുവിൽ എത്തി എന്ന് കണ്ടിരിക്കുന്നു. വിധിന്യായം para. 8.
8. 1995-ലെ സുപ്രീംകോടതി വിധിക്ക് ആധാരമായ O.S No. 4/1979 ൽ തന്നെ, മുളന്തുരുത്തി മാർത്തോമൻ പള്ളിയെ സംബന്ധിച്ച് ഉണ്ടെന്ന് പറയപ്പെടുന്ന 1967-ലെ ഭരണഘടന ഹാജരാക്കിയിരുന്നു. ബഹുമാനപ്പെട്ട സുപ്രീംകോടതി ഈ ഭരണഘടന കൂടി പരിശോധിച്ചതിന് ശേഷം മലങ്കര സഭയിലെ എല്ലാ ഇടവകപള്ളികൾക്കും അംഗങ്ങൾക്കും അനുബന്ധ സ്ഥാപനങ്ങൾക്കും 1934ലെ ഭരണഘടനയാണ് ബാധകം എന്ന് വിധിച്ചു. വിധിന്യായം para. 9.
9. കോലഞ്ചേരി പള്ളിയുടെ 2017 ജൂലൈ 3-ലെ വിധിന്യായവും കണ്ടനാട് പള്ളിയുടെ വിധിന്യായവും മലങ്കരസഭയ്ക്കും ഇന്ത്യയിലെ എല്ലാ കോടതികൾക്കും ബാധകമാണ് എന്നും അതനുസരിച്ച് മലങ്കര സഭയുടെ ഭാഗമായ മുളന്തുരുത്തി മാർത്തോമൻ പള്ളിയും 1934-ലെ ഭരണഘടന അനുസരിച്ച് ഭരിക്കണം. വിധിന്യായം para.13.



മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



പുസ്തകം

സഭയുടെ അഭിമാനം കാത്ത അണിയറശില്പികൾ
കെ. വി. ഓജൻ കോട്ടയ്ക്കൽ

“എല്ലാ പ്രാധാന്യങ്ങളിലും സാധ്യതയിലും അതി തുല്യമായിരിക്കാൻ ശ്രമിച്ചുവെന്ന് ചരിത്രത്തിൽ ഉണർച്ചയുള്ള വരികൾ അടയാളപ്പെടുത്തിയിട്ടുണ്ട്. അതുകൊണ്ട് ചരിത്രത്തിൽ അടയാളപ്പെടുത്തിയ ആദ്യകാലകാലം മാത്രമല്ല, പാശ്ചാത്യ അധികാരത്തിലും നമ്മുടെയും മറ്റും മറ്റും എന്നു സൂചിപ്പിക്കുകയാണ്, ഈ ചരിത്രത്തെക്കുറിച്ചുള്ള സാഹചര്യങ്ങൾ സാക്ഷ്യപ്പെടുത്തുന്നു. ഈ ചരിത്ര സാഹചര്യത്തിൽ പരാമർശിക്കപ്പെടുന്നവർ വളരെ വലിയ താഴ്മയുള്ളവരും അത്യധികമായ താഴ്മയോടെ അതിൽ വലിയൊരു പങ്ക് വഹിച്ചിട്ടുണ്ട്.”
 - ഫാ. യോ. ജോർജ്ജ് കുറുപ്പൻ

സഭയുടെ അഭിമാനം കാത്ത അണിയറശില്പികൾ
കെ. വി. ഓജൻ കോട്ടയ്ക്കൽ



എഴുതാപ്പുറങ്ങൾ പ്രകാശനം ചെയ്തു

കൊച്ചി: സാമൂഹിക രാഷ്ട്രീയ സാംസ്കാരിക നിരീക്ഷകനും ബ്ലോഗ് എഴുത്തുകാരനുമായ സാനു യേശുദാസ് രചിച്ച എഴുതാപ്പുറങ്ങൾ എന്ന പുസ്തകത്തിന്റെ പ്രകാശനം നടത്തി. വർത്തമാനകാലത്തിന്റെ സാമൂഹിക രാഷ്ട്രീയ സാംസ്കാരിക മേഖലയിൽ ഇടപെട്ടുകൊണ്ട് എഴുതിയ കുറിപ്പുകളും ഓർമ്മകളും ഉൾക്കൊള്ളുന്ന ഈ കൃതിയുടെ ആദ്യപതിപ്പ് നടന്നും സംവിധാനം ചെയ്ത നൂറു കോടി രൂപയുടെ പ്രതാപ് പോത്തൻ പ്രകാശനം ചെയ്തു. പ. പൗലോസ് ദിതീയൻ ബാവ അനുഗ്രഹപ്രഭാഷണം നടത്തി. കാർട്ടൂണിസ്റ്റ് യേശുദാസ്, കെ ആർ വിശ്വംഭരൻ ഐ.എ.എസ്., സിബി മലയിൽ, ശ്രീപാർവ്വതി എന്നിവർ ആശംസകൾ അറിയിച്ചു. പുസ്തകക്കടയ്ക്ക് വേണ്ടി ബിൻസി ബേബി പുസ്തകം ഏറ്റെടുത്തിട്ടുണ്ട്.

മലങ്കരസഭാ ഭരണഘടന
ചരിത്രം, രേഖകൾ, ദേശഗതികൾ

പ്രസാധകർ:
 സോഫിയാ ബുക്സ്, കോട്ടയം
 ഫോൺ: 99471 20697
 വില: 200 രൂപ

Malankara Sabha Charithra Rekhakal
 (CHURCH HISTORICAL DOCUMENTS OF MALANKARA CHURCH)

Compiled and Edited by Joyce Thottackad
 Published by : Dr. Geevarghese Yulios Metropolitan

മലങ്കരസഭാചരിത്രവുമായി ബന്ധപ്പെട്ട പ്രധാന ചരിത്രരേഖകളും സർവ്വങ്ങളും ഈ ഗ്രന്ഥത്തിൽ സമാഹരിച്ചിരിക്കുന്നു. ആദ്യകാല സഭാചരിത്ര ഗ്രന്ഥങ്ങളിൽ നിന്നും മറ്റ് ക്രൈസ്തവ സഭാചരിത്ര ഗ്രന്ഥങ്ങളും ഇവയിൽ ഉൾപ്പെടുത്തി നമ്മുടെ എതിർപ്പില്ലാതെ സമാഹരിച്ച ഈ രേഖകൾ മലങ്കരസഭാചരിത്രത്തിലെ ഒട്ടേറെ വിവരങ്ങൾ നിരീക്ഷിക്കാനും വിട്ടുപോയ പല കണ്ണികളും ഉണർക്കുവാനും പുതിയ ചരിത്രസത്യങ്ങളെ മനസ്സിലാക്കാനും സഹായിക്കും.

First Published: Feb. 23, 2019. Copies: 500
 M. J. D. Publishing House, Kunnankulam
 Cover Design, Typesetting & Printing :
 Sophia Print House, Kottayam

CONTACT
 Fr. Reju Abraham : 94466 34 73 99
 Fr. Benson T.Saji : 93291 07 98 64
 Adv. Gilbert Cheeran : 94466 40 75 03

Available at: MOC Kottayam, Parumala & All Orthodox Book Stalls

മാർത്തോമ്മാശ്ലീഹായും മലങ്കര സഭയും

നെടുമ്പള്ളിൽ വർഗീസ് കരുണാകർ

മലങ്കരസഭാ സാഹിത്യ സഭയ്ക്ക്

ആർഷമണ്ണൂരി
 (ആഖ്യാന കാവ്യം)

ബിനോയ് ചാത്തൂരുത്തി

മലങ്കരസഭാ സാഹിത്യ സഭയ്ക്ക്

നിഴൽ

സാമൂഹിക രാഷ്ട്രീയ



മാർ യൂലിയോസ് മെത്രാപ്പോലീത്തയുടെ മാതാവ് കെ. വി അന്ന നിര്യാതയായി

കുന്നംകുളം: മലങ്കര ഓർത്തഡോക്സ് സഭയുടെ അഹമ്മദാബാദ് ഭദ്രാസന മെത്രാപ്പോലീത്തയും കുന്നംകുളം ഭദ്രാസന സഹായ മെത്രാപ്പോലീത്തയുമായ ഡോ: ഗീവർഗീസ് മാർ യൂലിയോസ് മെത്രാപ്പോലീത്തയുടെ മാതാവ് കണിയാമ്പാൽ നെഹ്റു നഗർ പുലിക്കോട്ടിൽ പരേതനായ പാവുവിന്റെ ഭാര്യ കെ. വി അന്ന ടീച്ചർ (83) നിര്യാതയായി.

റിട്ട. എം.ജി.ഡി. ഹൈസ്കൂൾ അധ്യാപികയാണ്. മക്കൾ: സുമ കുഞ്ഞു കുഞ്ഞൻ, പി. പി വർഗ്ഗീസ്, പി. പി സുധീർ (അദ്ധ്യാപകൻ, പെങ്ങാമുക്ക് ഹൈസ്കൂൾ), ഷീബ സ്റ്റീഫൻ (അധ്യാപിക എസ്.ബി.എസ് തണ്ണീർകോട്). മരുമക്കൾ: കുഞ്ഞുകുഞ്ഞൻ, ഹൈഡി വർഗ്ഗീസ്, ഹെൽനി സുധീർ, ഫാ. സ്റ്റീഫൻ ജോർജ്ജ് (വികാരി, ആർത്താറ്റ് സെന്റ് മേരീസ് കത്തീഡ്രൽ) സംസ്കാരം ആർത്താറ്റ് സെന്റ് മേരീസ് കത്തീഡ്രലിൽ നടത്തി.

ആദരാജ്ഞലികൾ




കെ.വി. അന്ന ടീച്ചർ

(പുലിക്കോട്ടിൽ ഡോ. ഗീവർഗ്ഗീസ്
മാർ യൂലിയോസ് തിരുമേനിയുടെ മാതാവ്)

JYOTHIS DAYARA
St.Thomas Orthodox Retreat Centre
Abu Road, Rajasthan

ഡോ. സി. വി. ചെറിയാൻ അന്തരിച്ചു



പ്രമുഖ ചരിത്രകാരനും എം.ജി. യൂണിവേഴ്സിറ്റി സ്കൂൾ ഓഫ് ഇൻറർനാഷണൽ റിലീഷൻസ് ആൻഡ് പൊളിറ്റിക്സിന്റെ സ്ഥാപക ഡയറക്ടറുമായിരുന്ന ക്ലേരി ഡോ. സി. വി. ചെറിയാൻ അന്തരിച്ചു.

Orthodox Christianity in India: a history of the Malankara Orthodox Church എന്ന ഗ്രന്ഥം അദ്ദേഹത്തിന്റെ രചനകളിൽ പ്രധാനപ്പെട്ടതാണ്. എണ്ണയ്ക്കാട് പെരിങ്ങാലിപ്പുറം സെൻറ്. ജോർജ്ജ് ഓർത്തഡോക്സ് പള്ളിയിൽ സംസ്കരിച്ചു.

പ്രമുഖ ചരിത്രകാരനും അന്തർദേശീയ പഠനങ്ങൾക്ക് കേരളത്തിൽ തുടക്കം കുറിച്ച പണ്ഡിതനുമായിരുന്നു അന്തരിച്ച പ്രൊഫ. സി. വി . ചെറിയാൻ. ദീർഘ കാലം കോട്ടയം സി. എം. എസ് കോളേജിലെ ചരിത്രവകുപ്പ് അദ്ധ്യാപകനായും വകുപ്പ് തലവനായും (1953-1983) പ്രവർത്തിച്ചതിന് ശേഷമാണ് മഹാത്മാഗാന്ധി സർവകലാശാലയിലെ ഇന്റർനാഷണൽ റിലീഷൻസ് വകുപ്പ് രൂപീകരിക്കുന്നതിനും നേതൃത്വം നൽകുന്നതിനും അദ്ദേഹം നിയോഗിക്കപ്പെട്ടത്. 1989-ൽ സർവകലാശാലയിൽ നിന്ന് വിരമിക്കുന്നതുവരെ അദ്ദേഹം വകുപ്പ് തലവനായിരുന്നു. മഹാത്മാഗാന്ധി സർവകലാശാലയുടെ പ്രാരംഭദശയിൽ നിർണ്ണായകമായ പല ഉത്തരവാദിത്തങ്ങളും അദ്ദേഹം നിർവഹിച്ചിരുന്നു.



ബൈബിൾ കൈയെഴുത്തു പ്രതിയുമായി ദുബായ് ഇടവക

പ്രാർത്ഥനയുടെയും ഉപവാസത്തിന്റെയും ധ്യാനത്തിന്റെയും അകമ്പടി യോടെ സ്വന്തം കൈപ്പടയിൽ ദൈവവചനം പകർത്താൻ ഇടയാക്കിയ പ്രവൃത്തിയായിരുന്നു ദുബായ് ഓർത്തഡോക്സ് ക്രൈസ്തവ യുവജന പ്രസ്ഥാനം നേതൃത്വം നൽകിയ ബൈബിൾ കൈയെഴുത്തു പ്രതി.

20 ഗ്രൂപ്പുകളായി 350 പേരോളം, 20 ഗ്രൂപ്പ് കോ-ഓർഡിനേറ്റേഴ്സ്, ബൈബിളുമായി ഒത്തുനോക്കുവാൻ 30 ഓഡിറ്റേഴ്സ്, 1068 പേപ്പറുകൾ, 18 കിലോ ഭാരം. സ്കാൻ ചെയ്തു ഡിജിറ്റൽ ഫോമിൽ ആക്കുവാൻ ഡോക്യുമെന്റ് കോൺട്രോളേഴ്സ്, യഥാവിധി ലാമിനേറ്റ് ചെയ്തു ബൈബിൾ ചെയ്ത പ്രിന്റിങ് പ്ലസ് ഉടമകൾ, അവരുടെ ജോലിക്കാർ, അങ്ങനെ പലരും.

എല്ലാറ്റിലും ഉപരി മലയാള അക്ഷരങ്ങൾ പെറുക്കി എഴുതി സായുജ്യമടഞ്ഞ കൊച്ചുകുട്ടികൾ, പ്രാർത്ഥനായോഗ അംഗങ്ങൾ, വിവിധ ആദ്ധ്യാത്മിക സംഘടനാ അംഗങ്ങൾ, ഇടവക ഭരണ സമിതി അംഗങ്ങൾ, മദ്ബഹയിലെ ശുശ്രൂഷകർ, വൈദികശ്രേഷ്ഠർ, തിരുമേനിമാർ.

ഓർത്തഡോക്സ് ക്രൈസ്തവ യുവജന പ്രസ്ഥാനം ദുബായ് യൂണിറ്റിന് ഇതു അനുഗ്രഹ നിമിഷം.! ആറു മാസത്തെ അധ്വാനത്തിന്റെ അവസാന മുഹൂർത്തം.



വചനതീർത്ഥം

ക്രിസ്തുവിനെ നമ്മിൽ പ്രതിഷ്ഠിക്കുക

ഹുദോസ് ഇത്തോ ഞായറാഴ്ച

(വി. യോഹന്നാൻ 10:22-42)

ഫാ. യോഹന്നാൻ കെ.

(സെന്റ് തോമസ് ഓർത്തഡോക്സ് സെമിനാരി, നാഗ്പൂർ)



പ. സഭ ഈ ഞായറാഴ്ച പ്രതിഷ്ഠാ പെരുന്നാളായി കൊണ്ടാടുന്നു. അടിമത്വത്തിൽ നിന്നും അരാജകത്വത്തിൽ നിന്നും വീണ്ടെടുക്കപ്പെട്ട ഒരു സമൂഹം തങ്ങളുടെ ദേവാലയം ശുദ്ധീകരിക്കുകയും, തുടർന്ന് ദൈവത്തിനായി അത് സമർപ്പിക്കുകയും ചെയ്യുന്നു. യഹൂദ ജനതയുടെ പ്രതിഷ്ഠാ പെരുന്നാളിലാണ് ഇന്നത്തെ വേദഭാഗത്തിന്റെ ദൃശ്യങ്ങൾ നമുക്ക് കാണാവുന്നത്.

യഹൂദ ദേവാലയം തകർത്ത് അതിവിശുദ്ധ സ്ഥലത്തു പന്നിയെ ബലി കഴിക്കുകയും 80,000 തോളം യഹൂദരെ കൊന്നൊടുക്കുകയും അത്ര തന്നെ യഹൂദരെ അടിമകളാക്കുകയും ചെയ്ത സിറിയൻ ഭരണാധികാരിയായ അന്തിയോക്കസ് എപ്പിഫാനസിനെതിരെയുള്ള അനുയായികളുടേയും വിജയത്തിന്റെ ആഘോഷപ്പെരുന്നാളാണ് പ്രതിഷ്ഠാ പെരുന്നാൾ (B.C.E 165). എബ്രായ ഭാഷയിൽ 'ഹനൂക്ക' എന്നാണ് ഇതിനെ വിളിക്കുന്നത്. യഹൂദർ തങ്ങൾ താമസിക്കുന്ന എല്ലായിടത്തും ദീപങ്ങൾ തെളിയിക്കും. പ്രകാശത്തിന്റെ പെരുന്നാളായാണ് ഇത് അറിയപ്പെടുന്നത്. പ്രകാശം അവരുടെ സ്വാതന്ത്ര്യത്തിന്റെ അടയാളമാണ്. ഇന്നും യഹൂദർ ഈ പെരുന്നാൾ വളരെ ആഘോഷപൂർവ്വം കൊണ്ടാടുന്നു.

പുറജാതികൾക്കുള്ള അങ്കണത്തെ വലയം ചെയ്ത് രണ്ട് മണ്ഡപങ്ങൾ യരുശലേം ദേവാലയത്തിനുണ്ടായിരുന്നു. അതിലെ കിഴക്കുള്ള മണ്ഡപമായിരുന്നു 'ശലോമോന്റെ മണ്ഡപം' എന്നറിയപ്പെട്ടിരുന്നത്. പുതിയനിയമത്തിലെ ചില പ്രധാന സംഭവങ്ങൾ ഈ സ്ഥലത്തോടു ബന്ധപ്പെട്ടു നടന്നതായി നാം വായിക്കുന്നു. (St. John 10:23, St. Mark 11: 27, Acts 3:11, 5:12). അനേകർക്ക് ഒരുമിച്ചു കൂടിവരുവാനും, പഠനത്തിനും ഉപദേശങ്ങൾക്കും മറ്റുമായി ഈ മണ്ഡപം യഹൂദ റാബിമാർ ഉപയോഗിച്ചിരുന്നു.

ശലോമോന്റെ മണ്ഡപത്തിൽ വച്ച് യഹൂദർ ക്രിസ്തുവിനെ ചോദ്യം ചെയ്യുന്നതും അവർക്കുള്ള ക്രിസ്തുവിന്റെ മറുപടിയുമാണ് ഇവിടെ വിവരിക്കുന്നത്. ഇതിൽ രണ്ടു തരത്തിലുള്ള ജീവിതശൈലി പിന്നിടുന്ന വരെപ്പറ്റി ക്രിസ്തു പറയുന്നു.

1. യഥാർത്ഥ സത്യദൈവത്തെ തിരിച്ചറിയാതെ പോകുന്നവർ

യഹൂദർ ഒരു ധർമ്മ സങ്കടത്തിലാണ്. ക്രിസ്തു യഥാർത്ഥ മശിഹായാണോ അല്ലയോ എന്നതാണ് അവരെ ചിന്താക്കുഴപ്പത്തിലാക്കുന്നത്. ക്രിസ്തു ചെയ്യുന്ന അത്ഭുതങ്ങളിൽ അവർ സാക്ഷികളായിട്ടുണ്ട്. നേരിട്ട് അനുഭവിച്ചറിഞ്ഞവരുടെ സാക്ഷിമൊഴികളും പങ്കുവെക്കലുകളും അവർ മനസിലാക്കിയിട്ടുണ്ട്. എങ്കിലും 'മശിഹാ' എന്നുള്ള പ്രവാചക സങ്കല്പത്തിൽ മനുഷ്യപുത്രനായി അവതരിച്ച ക്രിസ്തുവിനെ അവർക്ക് ചേർത്ത് വെക്കാൻ സാധിച്ചില്ല എന്നുള്ളതായിരുന്നു അവരുടെ ബുദ്ധിമുട്ട്. പിതാവ് വിശുദ്ധീകരിച്ച് ലോകത്തിലേക്ക് അയച്ച 'ഞാൻ' ദൈവപുത്രനാണ് എന്നുള്ള ക്രിസ്തു വചനം വെറും വീൺ വാക്കായി അവർ മനസിലാക്കി. അതിനാൽ ക്രിസ്തുവിനെ കല്ലെറിയുവാനും ബന്ധിക്കുവാനും അവർ (St. John 10:31, 39) ശ്രമിക്കുന്നു. ആർഭാടങ്ങളും, ആരവങ്ങളും, അണികളും ഇല്ലാതെ ലളിത ജീവിതം മുദ്രയാക്കി ദൈവരാജ്യത്തിന്റെ രഹസ്യങ്ങൾ പറഞ്ഞ തച്ചന്റെ മകനെ മനസിലാക്കാൻ നമുക്കും ഇനിയും കഴിഞ്ഞിട്ടില്ല എന്നത് ഒരു യഥാർത്ഥ്യം തന്നെയാണ്. യാതൊരു മുൻ ധാരണകളുമില്ലാതെ ക്രിസ്തുവിനെ ദർശിക്കുവാൻ എനിക്കും നിങ്ങൾക്കും



സാധിക്കുന്നുണ്ടോ? അതോ അവനെ കൊല്ലുന്നവരുടെ കൂട്ടത്തിലാണോ നമ്മൾ? എന്റെ സ്ഥാനം എവിടെയാണ്?

2. ഇടയന്റെ ശബ്ദം കേൾക്കുന്നവർ

ക്രിസ്തുവിനെ വിശ്വസിക്കുന്നവരെയും, അംഗീകരിക്കുന്നവരെയും 'ആടുകൾ' എന്നാണ് ക്രിസ്തു വിശേഷിപ്പിക്കുന്നത്. സുവിശേഷങ്ങളിൽ ഈ പദത്തിന് വ്യത്യസ്തങ്ങളായ അർത്ഥങ്ങളാണ് ഉള്ളത്. യഥാർത്ഥ ഇടയനെ തിരിച്ചറിയുന്നവരാണ് അവർ (St. John 10:45). അതോടൊപ്പം തന്നെ ഇടയനാൽ തിരിച്ചറിയപ്പെടുന്നവരും (St. John 10:2-3). പരസ്പരമുള്ള സ്നേഹവും വിശ്വാസവും കൂട്ടായ്മയും അവർ വെച്ചു പുലർത്തുന്നു (Acts 2:42). മാത്രവുമല്ല സമൃദ്ധിയായ ജീവൻ ഇടയനാൽ വാഗ്ദാനം ചെയ്യപ്പെട്ടവരും (St. John 10:10) സുരക്ഷിതരും (St. John 10:29) ആണ് അവർ. ഇങ്ങനെയുള്ളവരാണ് യഥാർത്ഥ സുവിശേഷവാഹകർ. അതിൽ കൂടി ആ വലിയ അജഗണത്തെ വാർത്തെടുക്കുക എന്നതാണ് പ. സഭയുടെ ലക്ഷ്യം.

യേശുവിൽ ദൈവം ലോകത്തിന് എപ്പോഴും സുലഭമായി നൽകപ്പെട്ടതുപോലെ, സഭ തന്റെ ആടുകൾക്ക് യഥാർത്ഥ ഇടയനായ ക്രിസ്തുവിനെ നൽകണം. അങ്ങനെ ആ നല്ല ഇടയന്റെ ശബ്ദം കേട്ട് അവനെ പിന്തുടരുവാൻ നമുക്ക് സാധിക്കണം.

ക്രിസ്തു അവരുടെ കയ്യിൽ നിന്നും ഒഴിഞ്ഞുപോയി എന്നുള്ളത്, ദേവാലയത്തിൽ നിന്നും ദൈവസാന്നിദ്ധ്യം നഷ്ടമായി എന്ന് പ്രതീകാത്മകമായി വായിച്ചെടുക്കാവുന്നതാണ്. യഹൂദരുടെ അവിശ്വാസവും ആത്മാർത്ഥതയില്ലായ്മയുമാകെ ക്രിസ്തു അവരിൽ നിന്നും അകലം പാലിക്കുന്നു. ക്രിസ്തു നമ്മിൽ നിന്നും, നാം ഉൾപ്പെടുന്ന സമൂഹത്തിൽ നിന്നും അകന്നു പോകുവാൻ നമ്മുടെ ചിന്തകളും പ്രവർത്തനങ്ങളും കാരണമാകുന്നുണ്ടോ.

യഥാർത്ഥ ഇടയനെ തിരിച്ചറിയുവാനും അവന്റെ ഇഷ്ടം ചെയ്യുന്ന യഥാർത്ഥ ആടുകളായി പ. സഭയിൽ നമ്മെത്തന്നെ, ശുദ്ധീകരിച്ച് പ്രതിഷ്ഠിക്കുവാൻ സാധിക്കട്ടെ. ഭാരതദേശമാകെ കൊണ്ടാടുന്ന പ്രകാശത്തിന്റെ പെരുന്നാളായ ദീപാവലിയിൽ തിന്മക്കെതിരെയുള്ള നമ്മുടെ വിജയത്തിന്റെ ഈ ആഘോഷവേളയിൽ യഥാർത്ഥ നമ്മയായ ക്രിസ്തുവിന്റെ മാതൃക നമുക്ക് പിൻപറ്റാം. അവനെ നമ്മുടെ ഹൃദയങ്ങളിൽ പ്രതിഷ്ഠിക്കാം. □



മദ്രാസ് ഭദ്രാസന പദയാത്രയ്ക്ക് പരുമലയിൽ സ്വീകരണം നൽകി

പരുമല: മദ്രാസ് ഭദ്രാസനത്തിൽ നിന്നുള്ള പദയാത്രസംഘത്തിന് ഭദ്രാസനാധിപൻ ഡോ. യുഹാനോൻ മാർ ദിയസ്കോറസ് മെത്രാപ്പോലീത്ത നേതൃത്വം നൽകി. പരുമലയിൽ എത്തിച്ചേർന്ന സംഘത്തെ സെമിനാരി അസി. മാനേജർ വെരി. റവ. ഡോ. എം. എസ്. യുഹാനോൻ റമ്പാൻ, വൈദിക ട്രസ്റ്റി ഡോ. എം. ഒ. ജോൺ, അസോസിയേഷൻ സെക്രട്ടറി അഡ്വ. ബിജു ഉമ്മൻ, പരുമല സെമിനാരി കൗൺസിൽ അംഗങ്ങൾ എന്നിവർ ചേർന്ന് സ്വീകരിച്ചു.

നോമ്പ്

“നോമ്പ് ദൈവം ആദ്യം ആദാമിനു കൊടുത്ത കല്പനപ്രകാരം യഹൂദസഭയിൽ ദൈവകല്പനപ്രകാരം നടത്തിവന്നതും നമ്മുടെ കർത്താവ് കല്പിച്ചും പ്രവർത്തിച്ചും പഠിപ്പിച്ചിരിക്കുന്നതും തന്റെ ശ്ലീഹന്മാർ ആചരിച്ചുവന്നതും ശുദ്ധമുള്ള സഭയിൽ കല്പിച്ചു സ്ഥിരപ്പെടുത്തി നടന്നുവരുന്നതുമാകുന്നു. എന്നാൽ തിന്മകളിൽ നിന്ന് ഒഴിഞ്ഞ് ആത്മാവിലുംകൂടെ നോമ്പു നോക്കാതെ ഭക്ഷണങ്ങളിൽ നിന്നൊഴിഞ്ഞ് ശരീരത്തിൽ മാത്രം നോമ്പു നോറ്റാൽ പോരാത്തതത്രേ.”

- പ. വട്ടശ്ശേരിൽ തിരുമേനി

The Indian Orthodox Church
(The Malankara Orthodox Syrian Church)

LITURGICAL CALENDAR 2019-20
THE DIOCESE OF AHMEDABAD
PUBLISHED BY JYOTHIS PUBLICATIONS

LITURGICAL CALENDAR

Available at
MOC Kottayam, Parumala
All Orthodox Book Stalls

₹.50

Contact :
Kerala: Mr. C.V. Mathews 9497 094 979
Adv. Gilbert Cheeran 9446 407 503
Outside Kerala: Fr. Reju Abraham 9426 347 399
Br. Benson T. Saji 8281 079 864

ഓർത്തഡോക്സ് സഭയോടു നീതിനിഷേധം തുടരുന്നവെന്ന് മാർ ദിയസ്കോറോസ്

കൊച്ചി: ഓർത്തഡോക്സ് സഭയോടുള്ള സംസ്ഥാന സർക്കാരിന്റെ നീതിനിഷേധം തുടരുകയാണെന്ന് ഓർത്തഡോക്സ് സഭ സുന്നഹദോസ് സെക്രട്ടറി ഡോ. യുഹാനോൻ മാർ ദിയസ്കോറസ് പറഞ്ഞു. ആലപ്പുഴ ജില്ലാ കലക്ടറെ പെട്ടെന്നു സ്മലം മാറ്റിയതിൽ ദുരുഹതയുണ്ട്. കോടതിവിധി നടപ്പാക്കും മുൻപു പള്ളികളിൽ വ്യാപകമായി മോഷണം നടക്കുന്നതായും അദ്ദേഹം ആരോപിച്ചു. വടവുകോട്, പന്നൂർ, തിരുവാർപ്പ് പള്ളികളിൽ മോഷണം നടന്നു. മാമോദീസ തൊട്ടിയും പള്ളിയുടെ വാതിലുകളും മോഷണം പോയിട്ടുണ്ട്.

കോതമംഗലം പള്ളിയിൽ കോടതിവിധി നടപ്പാക്കുന്നതിനു പൊലീസ് സഹായിച്ചില്ല. കൂട്ടം കൂടാൻ അനുവദിച്ചശേഷം ആൾക്കൂട്ടത്തെ പിരിച്ചുവിടാൻ പൊലീസ് ശ്രമിക്കുമ്പോഴാണു പ്രശ്നമുണ്ടാകുന്നത്. പള്ളിയിൽ നിന്നു മടങ്ങിപ്പോയ 4 വൈദികർക്കു മർദ്ദനമേറ്റു. അഭിഭാഷക കമ്മീഷനെ ഓണക്കൂർ പള്ളി കാണിക്കാൻ കൊണ്ടുപോയ ഫാ. ബിജു ഏലിയാസിനെ പൊലീസിന്റെ മുൻപിൽ വച്ചു മർദ്ദിച്ചിട്ടും നടപടിയെടുത്തില്ല. അക്രമം നടത്തി സഭയെ പിന്തിരിപ്പിക്കാനുള്ള ശ്രമത്തെ സർക്കാർ പ്രോത്സാഹിപ്പിക്കുകയാണെന്ന് അദ്ദേഹം ആരോപിച്ചു.

സുപ്രീം കോടതി വിധി അതേപടി പാലിച്ച് മൃതദേഹ സംസ്കാരം നടത്താമെന്നാണ് ഓർത്തഡോക്സ് സഭയുടെ നിലപാട്. ബന്ധുക്കൾ ആവശ്യപ്പെട്ടാൽ ഇടവകാംഗത്തിന്റെ മൃതദേഹം സംസ്കരിക്കാൻ തടസ്സമില്ല. ഇടവക വികാരിയുടെ സമ്മതത്തോടെ അദ്ദേഹത്തിന്റെ സാന്നിധ്യത്തിൽ മാത്രമേ സംസ്കാരം നടത്താനാവൂ എന്നും അദ്ദേഹം പറഞ്ഞു.

കുത്താട്ടുകളും പള്ളിയിൽ സംഘർഷാവസ്ഥ

കുത്താട്ടുകളും: യാക്കോബായ-ഓർത്തഡോക്സ് വിഭാഗങ്ങൾ തമ്മിൽ പള്ളി തർക്കം നിലനിൽക്കുന്ന കുത്താട്ടുകളും ചോരക്കുഴി മാർ സ്റ്റേപാനോസ് പള്ളിയിൽ സംഘർഷാവസ്ഥ. കോടതി വിധി നടപ്പിലാക്കാൻ ചെന്ന ഓർത്തഡോക്സ് പക്ഷത്തെ ഗീവർഗീസ് കൊച്ചുപറമ്പിൽ റമ്പാച്ചനെയും വൈദികരെയും പള്ളി ഗേറ്റിൽ യാക്കോബായ വിശ്വാസികൾ തടഞ്ഞു.

ഇരുവിഭാഗവും പള്ളി ഗേറ്റിന് അകത്തും പുറത്തുമായി നിലയുറപ്പിച്ചു. സ്ഥലത്ത് മുവാറ്റുപുഴ ഡിവൈഎസ്പിയുടെ നേതൃത്വത്തിൽ ഇരുന്നൂറോളം പൊലീസുകാരുണ്ടായിട്ടും ഓർത്തഡോക്സ് സഭയ്ക്കനുകൂലമായി നീതി നടപ്പാക്കാൻ കൂട്ടാക്കിയില്ല.

ഓർത്തഡോക്സ് വിഭാഗത്തിന് പള്ളി വിട്ടുകൊടുക്കണമെന്നാണ് മുൻസിഫ് കോടതിയുടെ വിധി.

“ചില സ്ഥലങ്ങളിലൊക്കെ അക്രമത്തിലൂടെയും ഭീഷണികളിലൂടെയും ചില പള്ളികൾ പിടിച്ചെടുക്കുവാൻ വിഘടിച്ച ഗ്രൂപ്പുകാർ ശ്രമിക്കുന്നുണ്ട്. പള്ളികൾ കുത്തിത്തുറന്ന് അകത്തു കയറിക്കൂട്ടുന്നതിൽ അവർക്കു നേതൃത്വം നൽകുന്ന മെത്രാന്മാരും കാതോലിക്കായും പുറകോട്ടല്ല. അക്രമവും അനീതിയും പ്രവർത്തിക്കുന്നവരെ കൈകാര്യം ചെയ്യേണ്ടത് ഗവൺമെന്റും കോടതികളും പോലീസുമാണ്. കോടതികൾ സത്യവും നീതിയും ന്യായവും നോക്കി വിധിക്കുമെന്ന് നമുക്കുറപ്പുണ്ട്. എന്നാൽ കോടതിവിധികൾ നടപ്പാക്കുന്നതിനും ദേവാലയങ്ങൾക്കുള്ളിലെ ആരാധന അലങ്കാരപ്പെടുത്തുന്നതിനെ തടയുന്നതിനും ഗവൺമെന്റിനു വേണ്ടതുപോലെ സാധിക്കുന്നില്ലെന്നുള്ള പരാതി പലപ്പോഴും ലഭിച്ചുകൊണ്ടിരിക്കുന്നു. രാഷ്ട്രീയതാല്പര്യങ്ങളുടെ പേരിൽ പക്ഷപാതിത്വം കാണിക്കുന്ന നേതാക്കന്മാരെക്കുറിച്ച് നാം ഇവിടെ ഒന്നും പറയുന്നില്ല. സാധീനിക്കുന്നുണ്ടെങ്കിൽ അത് രാഷ്ട്രീയകക്ഷികൾക്ക് പൊതുവെ ദോഷമായി പരിണമിക്കുമെന്നു മാത്രമേ നാം പറയുന്നുള്ളൂ.”

- പ. ബസേലിയോസ് മാർത്തോമ്മാ മാത്യൂസ് പ്രഥമൻ കാതോലിക്കാ ബാവ



ഇടമറുക് സെന്റ് ജോർജ്ജ് പള്ളിയിൽ സമാന്തര ഭരണം നിരോധിച്ചു

മുവാറ്റുപുഴ: ഇടമറുക് സെന്റ് ജോർജ്ജ് ഓർത്തഡോക്സ് പള്ളിയിൽ സമാന്തര ഭരണം നിരോധിച്ചു. മലങ്കര ഓർത്തഡോക്സ് സഭയ്ക്ക് തിരികെ നൽകുന്നതിന് കോടതി ഉത്തരവായി.

1930-കളിൽ പന്നൂർ സെന്റ് ജോൺസ് പള്ളിയുടെ കുരിശുപള്ളിയായിരുന്ന ദേവാലയം പിന്നീട് കുത്താട്ടുകുളം, വടകര , മണ്ണത്തൂർ കോതമംഗലം തുടങ്ങിയ സ്ഥലങ്ങളിൽ നിന്നും കുടിയേറിപ്പാർത്ത ആദ്യകാല സുറിയാനി ക്രിസ്ത്യാനികളുടെ ശ്രമഫലമായി ഇടവകയായി മാറി. കണ്ടനാടിന്റെ പൗലോസ് മാർ പീലക്സിനോസ് പാത്രിയർകീസ് പക്ഷത്തേക്ക് മാറിയതോടെ പള്ളി യാക്കോബായ പക്ഷത്തു നിലയുറപ്പിച്ചുവെങ്കിലും ജോസഫ് മാർ പക്കോമിയോസ് തിരുമേനി കണ്ടനാടിന്റെ മെത്രാപ്പോലീത്തായായി നിയമിക്കപ്പെട്ടതോടെ ഓർത്തഡോക്സ് സഭാ വിഭാഗം പ്രബലമായി.

1990-കളിൽ അവിടെ വികാരിയായിരുന്ന പൗലോസ് കുഞ്ഞുമേൽ കശീശ്ശാ പെന്തകോസ്ത് പ്രസ്ഥാനത്തിൽ ആകൃഷ്ടനായി പുതിയൊരു മലങ്കര ക്രിസ്ത്യൻ പ്രയർ ഫെല്ലോഷിപ്പ് എന്ന കുട്ടായ്മ സൃഷ്ടിച്ചു പുറത്തുപോയി. പകരമായി ജോസഫ് മാർ പക്കോമിയോസ് തിരുമേനി അയച്ച എൻ. ഐ. പൗലോസ് അച്ഛനെ പാത്രിയർകീസ് പക്ഷം അംഗീകരിക്കാതിരിക്കുകയും പ്രശ്നങ്ങൾ സൃഷ്ടിച്ചു പള്ളി പൂട്ടുകയും ചെയ്തു. ഇക്കാലയളവിൽ പാത്രിയർകീസ് പക്ഷം ചാപ്പൽ സ്ഥാപിച്ചു കർമ്മങ്ങൾ തുടർന്നു. പിന്നീട് അനുക്യലമായ ഒരു ഉത്തരവ് മുൻസിഫ് കോടതിയിൽ നിന്ന് ഉണ്ടാവുകയും പാത്രിയർകീസ് പക്ഷം പള്ളി സ്വന്തമാക്കുകയും തുറക്കുകയും ചെയ്തു.

അതേസമയം പക്കോമിയോസ് തിരുമേനിയുടെ ശ്രമഫലമായി ഓർത്തഡോക്സ് സഭ കാതോലിക്കേറ്റ് സെന്റർ സ്ഥാപിക്കുകയും ചെയ്തു. പിന്നീട് 1998-ൽ ഓർത്തഡോക്സ് സഭക്ക് അനുക്യലമായി വിധി വരുകയും പള്ളിയിൽ പ്രവേശിക്കാൻ സാധിക്കാതെ പള്ളി പൂട്ടപ്പെടുകയുമാണ് ഉണ്ടായത്.

2002-ൽ മലങ്കര സഭയിൽ പിന്നീടുണ്ടായ ഭദ്രാസന വികസനത്തെ തുടർന്ന് പള്ളി കണ്ടനാട് വെസ്റ്റ് ഭദ്രാസനത്തിനു കീഴിലായി. അന്നുമുതൽ ഇന്നുവരെ പള്ളി പൂട്ടിക്കിടക്കുകയായിരുന്നു. 1996-ൽ ഇതേ പള്ളിയിൽ 1934 ഭരണഘടന പാസ്സാക്കിയിരുന്നു. എന്നാൽ മറുഭാഗത്ത് 2002 ൽ തോമസ് പ്രഥമൻ കാതോലിക്കയായി വഴിക്കപ്പെട്ടതോടെ പള്ളി വീണ്ടും തുറക്കൽ അസാധ്യമായിത്തീർന്നു.

ഇന്ന് വീണ്ടും പരിശുദ്ധ സഭയിൽ ദൈവം പ്രവർത്തിക്കുകയും ഈ ദേവാലയം വീണ്ടും പരിശുദ്ധ സഭയോട് ചേർക്കപ്പെടുകയും ചെയ്തു. തൊടുപുഴ കരിമണ്ണൂർ ചേനിക്കുഴി റോഡിൽ മഞ്ജിക്കലിൽ പള്ളി സ്ഥിതി ചെയ്യുന്നു. ഏകദേശം 20 വർഷത്തോളം പൂട്ടിക്കിടന്ന പള്ളി തകർച്ചയുടെ വക്കിലാണ്. എങ്കിലും വിശ്വാസികളുടെ ശക്തമായ പിന്തുണയോടെ ഈ ദേവാലയം പൂർവ്വസ്ഥിതിയിൽ ആകുമെന്ന് പ്രതീക്ഷിക്കുന്നു.

മുടവൂർ പള്ളിയിൽ യാക്കോബായ വിഭാഗത്തിന് നിരോധനം ഏർപ്പെടുത്തി

കൊച്ചി: മുടവൂർ പള്ളിയിൽ യാക്കോബായ വിഭാഗത്തിന് നിരോധനം ഏർപ്പെടുത്തി മുവാറ്റുപുഴ മുൻസിഫ് കോടതി ഉത്തരവായി. സഭയ്ക്ക് വേണ്ടി അഡ്വ. തോമസ് അധികാരം ഹാജരായി.

തിരുവാർപ്പ് പള്ളിക്ക് പോലീസ് പ്രൊട്ടക്ഷൻ

കോട്ടയം; തിരുവാർപ്പ് പള്ളി പോലീസ് പ്രൊട്ടക്ഷൻ കോട്ടയം മുൻസിഫ് കോടതി അനുവദിച്ചു ഉത്തരവായി.

ചോരക്കുഴി പള്ളിയിൽ വിധി നടപ്പാക്കുന്നതിന് വേണ്ട നടപടികൾ കൈക്കൊള്ളണം

മുവാറ്റുപുഴ: ചോരക്കുഴി പള്ളി വിധി നടപ്പാക്കുന്നതിന് വേണ്ട നടപടികൾ കളക്ടർ കൈക്കൊള്ളണമെന്ന് മുവാറ്റുപുഴ മുൻസിഫ് കോടതി ഉത്തരവായി. സഭയ്ക്ക് വേണ്ടി അഡ്വ. തോമസ് അധികാരം ഹാജരായി.

യാക്കോബായ വിഭാഗത്തിന്റെ മുന്പിൽ രണ്ടു വഴികൾ

ഫാ. പി. എ. ഫിലിപ്പ്

മലങ്കരസഭയുടെ ഒരു വിഭാഗം എന്ന് അവകാശപ്പെടുന്ന യാക്കോബായ ചേരിയിൽ നിൽക്കുന്നവർക്ക് രണ്ട് മാർഗ്ഗങ്ങൾ മാത്രമേ മുൻപിൽ ഉള്ളൂ.

1.യാക്കോബായ വിഭാഗം വാദികളായി സുപ്രീം കോടതി വരെ നിയമപോരാട്ടം നടത്തിയ കേസിൽ ഭാരതത്തിന്റെ പരമോന്നത നീതിപീഠം അസന്നിഗ്ധമായി, അർത്ഥശക്യ്ക്കു ഇടയില്ലാത്ത വിധം പുറപ്പെടുവിച്ചിരിക്കുന്ന വിധി മാന്യമായി അംഗീകരിച്ചു അനുസരിക്കുക. 1934 ഭരണ ഘടനയ്ക്ക് വിധേയമായി പ്രവർത്തിക്കുന്ന ഏകമലങ്കര സഭയിൽ ഉപാധികൾ ഇല്ലാതെ ചേർന്നു നടക്കുക. അന്തിയോക്യൻ പാത്രിയർകീസിനു 1934 ഭരണ ഘടനയിൽ പറഞ്ഞിരിക്കുന്ന പ്രകാരമുള്ള സ്ഥാനവും ബഹുമതിയും (മാത്രം) ഈ സഭ നൽകുന്നതാണ്. ഇങ്ങനെ നിയമപ്രകാരമുള്ള ഏക സഭയിൽ ചേർന്നു നടന്നുവരുകയോ പള്ളിയിലോ പള്ളി സെമിത്തേരികളിലോ പള്ളി സ്വത്തുക്കളിന്മേലോ ഭരണഘടനയും കാനോനും അനുശാസിക്കുന്ന എല്ലാ അവകാശങ്ങളും ഉണ്ടായിരിക്കുന്നതാണ് (ഇതാണല്ലോ എല്ലാ സഭകളിലെയും സാഭാവിക രീതി).

2. സുപ്രീം കോടതി വിധിയിൽ പറഞ്ഞിരിക്കുന്ന 1934 ഭരണ ഘടന പ്രകാരം ഭരിക്കപ്പെടുന്ന ഏകസഭയിൽ ചേർന്നു നടക്കുവാൻ താല്പര്യമില്ല എന്ന കാരണത്താൽ മാന്യമായി സഭ വിട്ടു പോവുക . അവിടെ പാത്രിയർകീസിന്റെ അന്ത്യോക്യൻ മേൽക്കോയ്മ പൂർണ്ണമായി അംഗീകരിച്ചു കൊണ്ട് വേറൊരു ഓർത്തഡോക്സ് സഭയായി നിലകൊള്ളുക . അങ്ങനെ സഭ വിട്ടു പോകുമ്പോൾ 1934 ഭരണഘടനപ്രകാരം നിയമാനുസരണം പ്രവർത്തിക്കുന്ന മലങ്കര സഭയുടെ പള്ളികളിന്മേലോ അവയുടെ സ്വത്തുക്കളിന്മേലോ അവകാശവാദം ഉന്നയിക്കാനോ തർക്കം ഉണ്ടാക്കുവാനോ പോകാതിരിക്കുക. എത്രയോ ആളുകൾ സഭ വിട്ടു പോയിട്ടുണ്ട്? അവരൊക്കെ അവരവരുടെ വിശ്വാസം അനുസരിച്ചു സഭയിൽ നിന്ന് നിരൂപാധികം മാറുകയാണ് ചെയ്യാറുള്ളത്. ഒരു ക്രിസ്തീയ സമൂഹം എന്ന നിലയിൽ സമാധാനപരവും മാനുവുമായ ഈ രണ്ട് മാർഗ്ഗങ്ങളിൽ ഒന്ന് സ്വീകരിക്കുകയാണ് വേണ്ടത് .

മലങ്കര സഭയുടെ ഭാഗമായി ഇക്കാലമെല്ലാം നിലകൊണ്ട യാക്കോബായ സഹോദരങ്ങൾ വസ്തുതാപരവും നിയമപരവും ക്രിസ്തീയവുമായ ഈ രണ്ട് മാർഗ്ഗങ്ങളിൽ ഒന്ന് സ്വീകരിക്കുവാൻ തയ്യാറായാൽ ഇപ്പോൾ സമൂഹത്തെ മുഴുവൻ ബുദ്ധിമുട്ടിക്കുന്ന തെരുവ് സമരങ്ങളും മൃതദേഹം വച്ചുള്ള ഹീനമായ വിലപേശലുകളും കയ്യൊഴുപ്പുകളും നമുക്ക് അവസാനിപ്പിക്കാമല്ലോ. പള്ളികളിലും അവയുടെ സെമിത്തേരികളിലും സ്വത്തുക്കളിന്മേലും 1934 ഭരണഘടന അംഗീകരിക്കുന്നവർക്കു മാത്രമേ അവകാശമുള്ളൂ എന്നും ഇവകളിന്മേൽ സമാന്തര ഭരണം സാധ്യമല്ല എന്നും സുപ്രീം കോടതി വ്യക്തമായി വിധിച്ചിരിക്കുന്നതിനാൽ അത് അനുസരിക്കുക മാത്രമേ ഓർത്തഡോക്സ് സഭയ്ക്കും സാധിക്കുകയുള്ളൂ എന്നും യാക്കോബായ സഹോദരങ്ങൾ മനസ്സിലാക്കണമെന്നും ക്രിസ്തുയേശുവിലുള്ള സ്നേഹം നിർബന്ധിക്കുന്നതിനാൽ അപേക്ഷിക്കുന്നു.

പിറവം പള്ളി: തിരുത്തൽ ഹർജി പിൻവലിച്ചു

ന്യൂഡൽഹി: പിറവം പള്ളിയുടെ വിധിക്കെതിരെ യാക്കോബായ വിഭാഗം കൊടുത്തിരുന്ന തിരുത്തൽ ഹർജി പിൻവലിച്ചു. സുപ്രീംകോടതിയിൽ സമർപ്പിച്ചിരുന്ന ഹർജി ചീഫ് ജസ്റ്റിസ് ഉൾപ്പെടെയുള്ള അഞ്ചംഗ ബെഞ്ച് പരിഗണിക്കാതിരിക്കുകയാണ് ഹർജി പിൻവലിക്കാൻ യാക്കോബായ വിഭാഗം അപേക്ഷിച്ചത്.

News, Advertisements, Wishes Etc...
Contact 8078914931
9446407503
Email: malankaranewsbulletin@gmail.com
Add Size: 15 cm x 10 cm Half Page Jpeg / tif file